

964288611
927313579
monofabshoes@gmail.com
www.monofabshoes.com

MANA
GO TO THE EXTREME MILE

GST : 37AAQCM6179F1ZK
CN : U1539AP2302110464
ISO 9001:2015

MANA SHOES FACTORY OUTLET
Flat 75% Discount on MRP
Starting Price @ 150/-

Black
Factory Rate 120/-
MRP 120/-

White
Factory Rate 180/-
MRP 120/-

Black
Factory Rate 220/-
MRP 120/-

White
Factory Rate 220/-
MRP 120/-

Starting Price @ 235/-

Black
Factory Rate 220/-
MRP 235/-

Black
Factory Rate 220/-
MRP 235/-

Black
Factory Rate 220/-
MRP 235/-

As a manufacturer,
we make all qualities &
models of School Shoes &
Safety shoes as per
customer requirement

Address: (Plot No. 7, Behind Sri Indira, Tirumala, International, Hyderabad 50) |
Kangaluru: Sri No. 75, HFC, Hyderabad, Hyderabad, Hyderabad 50

పెన్ పవర్

తెలుగు దిన పత్రిక

PEN POWER TELUGU DAILY

ప్రశ్నించడం మన హక్కు

OMNI gigogles
Hospitals
WOMEN & CHILDREN'S HOSPITAL

HOSPITAL

**NIGHT OR DAY
TIMELY ACCURATE**
24/7 EMERGENCY CARE & SERVICES
8008 804 323 | 7330 708 915

Call Center | 0891 6906 666 | 0891 6916 916
Our Email id: info.vizag@omnihospitals.in
Waiter Main Road, Bannargudi, Opp Laxmi Club, Visakhapatnam - 530002

సంపుటి : 11 సంచిక : 291 పేజీలు : 12 సంపాదకులు : జి.ఎ.రావు (ఆనంద్ గంట్యాడ్) ప్రచురణ : విశాఖపట్నం శుక్రవారం 27 జూన్ 2025 వెల : 5/--రూ॥

VOLUME :11 ISSUE : 291 PAGES : 12 EDITOR : G. A. RAO (ANAND GANTYADA) PUBLISHED : VISAKHAPATNAM FRI 27 JUNE 2025 PRICE : 5/- RS

Simultaneously Published form Visakhapatnam, Kakinada, Circulated by Srikakulam,Vizianagaram, Eluru,Vijayawada,Guntur, Prakasam,Nellore,Chittur,YSR Kadapa, Kurnool, Anantapur

ఇజ్రాయేల్‌పై విజయం సాధించాం, అమెరికాను చిత్తు చేశాం

- ఇజ్రాయేల్‌పై ఇరాన్ విజయం సాధించిందని ఖమేనీ ప్రకటన
- “మోసపూరిత జయోనిస్ట్ పాలన”ను చిత్తు చేశామని వ్యాఖ్య
- అమెరికా జోక్యం చేసుకున్నా ఫలితం శూన్యమన్న ఇరాన్

పెన్ పవర్ డెస్క్:ఇజ్రాయేల్‌పై ఇరాన్ ‘విజయం’ సాధించిందని, అమెరికాను కూడా చావుదెబ్బ తీశామని ఇరాన్ సుప్రీం లీడర్ ఆరుతుల్లా అలీ ఖమేనీ సంచలన వ్యాఖ్యలు చేశారు. ఇజ్రాయేల్‌ను నేరుగా ప్రస్తావించకుండా, “మోసపూరిత జయోనిస్ట్ పాలన” అంటూ సందోధించారు.

వివరాలు 2లో..

డ్రగ్స్ తీసుకున్న నటులను ఇండస్ట్రీ నుంచి బహిష్కరించాలి

- తెలంగాణను డ్రగ్స్ రహిత రాష్ట్రంగా తీర్చిదిద్దడామన్న దిల్ రాజు
- డ్రగ్స్ తీసుకున్న నటులను ఇండస్ట్రీ నుంచి బహిష్కరించాలని దిల్ రాజు ప్రతిపాదన
- యువత డ్రగ్స్ కు అలవాటైతే దేశ భవిష్యత్తు అంధకారమేనన్న విజయ్ దేవరకొండ
- ప్రతి ఒక్కరూ సైనికుడిలా మారి డ్రగ్స్ ను నిర్మూలించాలన్న రామ్ చరణ్

వివరాలు 2లో..

కూటమి ప్రభుత్వానికి ఆర్థిక క్రమశిక్షణ లోపించింది

- ఏపీ ప్రభుత్వ ఆర్థిక నిర్వహణపై జగన్ ధ్వజం
- రాజ్యాంగ ఉల్లంఘనలంటూ ఆరోపణ
- ఖనిజ సంపద తాకట్టు, సంఘటిత నిధి పైవేటుపరం అంటూ విమర్శలు

పెన్ పవర్ డెస్క్:ఆంధ్రప్రదేశ్ లో కూటమి ప్రభుత్వం ఆర్థిక క్రమశిక్షణను గాలికొదిలేసి, రాజ్యాంగ నిబంధనలను యధేచ్ఛగా ఉల్లంఘిస్తోందని వైసీపీ అధినేత, మాజీ ముఖ్యమంత్రి వైఎస్ జగన్ తీవ్రస్థాయిలో విమర్శించారు. ప్రభుత్వ ఆర్థిక విధానాలు, నిధుల సమీకరణ పద్ధతులపై ఆయన పలు ప్రశ్నలు సంధించారు. 2025 జూన్ 25న ఆంధ్రప్రదేశ్ మినరల్ డెవలప్‌మెంట్ కార్పొరేషన్ (ఏపీఎండీసీ) రెండో విడత నాన్-కన్సర్వబుల్ డివైలప్మెంట్ (ఎన్‌సీడీలు లేదా బాండ్లు) జారీని పూర్తి చేసిందని, 9.30 శాతం అధిక వడ్డీ (కూపన్) రేటుకు రూ. 5,526 కోట్లు సమీకరించిందని

వివరాలు 2లో..

రాజమండ్రిలో ‘అఖండ గోదావరి’ పర్యాటక ప్రాజెక్ట్ కు శంకుస్థాపన చేసిన షేకావత్, పవన్ కల్యాణ్

- రాజమండ్రిలో అఖండ గోదావరి పర్యాటక ప్రాజెక్టు
- కేంద్రం రూ.375 కోట్లతో రాష్ట్రంలో చేపట్టనున్న పర్యాటక ప్రాజెక్టులు
- ప్రాజెక్టుల ఫోటో గ్యాలరీని తిలకించిన షేకావత్, పవన్
- గోదావరి లివర్ ప్రంటీ నుంచి ప్రాజెక్టు ప్రాంతం పరిశీలన
- హాజరైన రాష్ట్ర మంత్రులు, ఎంపీ, ఎమ్మెల్యేలు, ఇతర నేతలు

పెన్ పవర్ డెస్క్:రాజమండ్రిలో అఖండ గోదావరి పర్యాటక ప్రాజెక్టు నిర్మాణానికి గురువారం అంకురార్పణ జరిగింది. కేంద్ర సాంస్కృతిక, పర్యాటక శాఖ మంత్రి గజేంద్ర సింగ్ షేకావత్, రాష్ట్ర ఉప ముఖ్యమంత్రి పవన్ కల్యాణ్ ఈ ప్రాజెక్టుకు శంకుస్థాపన చేశారు. ఈ కార్యక్రమం గోదావరి తీర ప్రాంత అభివృద్ధిలో ఒక ముఖ్యమైన మైలురాయిగా భావిస్తున్నారు. శంకుస్థాపన కార్యక్రమం అనంతరం, కేంద్ర ప్రభుత్వం సమకూరుస్తున్న రూ.375 కోట్ల నిధులతో రాష్ట్ర పర్యాటక శాఖ ఆధ్వర్యంలో చేపట్టనున్న వివిధ ప్రాజెక్టులకు సంబంధించిన ఫోటో గ్యాలరీని గజేంద్ర సింగ్ షేకావత్, పవన్ కల్యాణ్ తిలకించారు. అనంతరం, గోదావరి తీరంలోని రివర్ ఫ్రంట్ ప్యూ పాయింట్ నుంచి

వివరాలు 2లో..

డ్రగ్స్ పై యుద్ధం...

ఎవరు అడ్డొచ్చినా తొక్కుకుంటూ పోతాం

- గంజాయి, డ్రగ్స్ పై యుద్ధం ప్రకటిస్తున్నట్లు సీఎం చంద్రబాబు వెల్లడి
- గత ప్రభుత్వం గంజాయి కట్టడిలో విఫలమైందని విమర్శ
- ‘ఈగల్ పేరుతో రాష్ట్రవ్యాప్తంగా గంజాయిపై ప్రత్యేక నిఘా
- 26 జిల్లాల్లో నార్కోటిక్స్ సెల్స్, పారశాలల్లో ఈగల్ క్లబ్ ఏర్పాటు
- మద్యం ఆదాయంలో 2 శాతం డ్రగ్స్ నిర్మూలనకు కేటాయింపు
- గంజాయి బ్యాచ్ కు సహకరించిన వారికి గుణపాఠం తప్పదని హెచ్చరిక



గుణపాఠం చెబుతాం” అని సీఎం ఉద్ఘాటించారు. గంజాయి నిర్మూలన కేవలం ప్రభుత్వ బాధ్యతే కాదని, సమాజంలోని ప్రతి ఒక్కరూ కలిసికట్టుగా చర్యలు తీసుకోవాలని చంద్రబాబు విలుపునిచ్చారు. ఈ విషయంలో ప్రతిపక్షాలు కూడా కలిసిరావాలని కోరారు. “ప్రజలను మెప్పించి ఓట్లు వేయించుకోవాలి కానీ, తప్పుడు పనులతో రాజకీయ లబ్ధి పొందాలనుకుంటే కుదరదు. 2021లో దేశవ్యాప్తంగా పండిన మొత్తం గంజాయిలో 50 శాతం ఆంధ్రప్రదేశ్, ఒడిశా రాష్ట్రాల నుంచే ఉత్పత్తి కావడం, దానికి

పెన్ పవర్ డెస్క్:రాష్ట్రంలో గంజాయి, మాదకద్రవ్యాల మహమ్మారిని కూకటివేళ్లతో పెకిలిస్తామని ముఖ్యమంత్రి చంద్రబాబు స్పష్టం చేశారు. వీటిపై యుద్ధం ప్రకటిస్తున్నామని, ఈ పోరాటంలో ఎవరు అడ్డువచ్చినా ఉపేక్షించేది లేదని, వారిని తొక్కుకుంటూ ముందుకెళ్తామని తీవ్ర హెచ్చరికలు జారీ చేశారు. గత ప్రభుత్వ హయాంలో గంజాయి నియంత్రణ పూర్తిగా గాలికొదిలేశారని, డ్రగ్స్ కు వ్యతిరేకంగా పోరాడినందుకు తీవ్రమైన కార్యాలయంపై దాడులు చేశారని ఆయన తీవ్ర ఆగ్రహం వ్యక్తం చేశారు. యాంటీ నార్కోటిక్స్ డ్ సందర్భంగా గురువారం నాడు గుంటూరులో నిర్వహించిన వాకథాన్ లో సీఎం చంద్రబాబు పాల్గొన్నారు.

అనంతరం శ్రీకన్యెస్వర్ లో విద్యార్థులు, యువతతో జరిగిన సదస్సులో ఆయన ప్రసంగించారు. “రాజోయే రోజుల్లో రాష్ట్రంలో ముఠా కక్షలకు తావులేదు. రాయలసీమలో ఫ్యాక్షనిజాన్ని అణచివేసింది తెలుగుదేశం పార్టీయే. మతసామర స్వాన్ని కాపాడతాం, విద్యేష్టలు రెచ్చగొట్టేవారిని ఉపేక్షించం. గంజాయి బ్యాచ్ కు అందగా నిలిచిన వారికి తగిన

విశాఖపట్నం కేంద్రంగా మారడం తీవ్ర ఆవేదన కలిగించింది” అని ఆయన అన్నారు. గంజాయికి బానిసలవడం వల్ల కుటుంబాలు తీవ్ర ఇబ్బందులకు గురవుతున్నాయని, యువత అసాంఘిక కార్యకలాపాలకు పాల్పడుతూ

వివరాలు 2లో..

మాజీ ఎమ్మెల్యే శ్రీకాంత్ రెడ్డిపై కేసు.. ఎంపీపీ అరెస్ట్.. వైసీపీ నేతలకు చిక్కులు!

- మాజీ ఎమ్మెల్యే శ్రీకాంత్ రెడ్డిపై బాణసంచా ఘటనలో కేసు
- 2024 ఎన్నికల ప్రచారంలో అవత్రుతి, వ్యక్తి కంటికి గాయం
- లోకేష్ అనే వ్యక్తి కంటిచూపు కోల్పోయిన వైనం
- శ్రీకాంత్ రెడ్డితో పాటు 19 మంది వైసీపీ నేతలపై ఎఫ్ఐఆర్
- ఎంపీపీ సుదర్శన్ రెడ్డిని అదుపులోకి తీసుకున్న పోలీసులు
- జాతీయ మానవ హక్కుల కమిషన్ ఆదేశాలతో చర్యలు

పెన్ పవర్ డెస్క్:అస్సమయ్య జిల్లాలో వైసీపీకి చెందిన మాజీ ఎమ్మెల్యే గడికోట శ్రీకాంత్ రెడ్డితో పాటు పలువురు ఆ పార్టీ నేతలపై కేసు నమోదైంది. 2024 ఎన్నికల ప్రచార సమయంలో బాణసంచా పేల్చడం వల్ల ఓ వ్యక్తి కంటిచూపు కోల్పోయిన ఘటనకు సంబంధించి ఈ కేసు నమోదు కాగా, ఓ నేతను పోలీసులు అదుపులోకి కూడా తీసుకున్నారు. వివరాల కోసం వైసీపీ కార్యకర్తలు లక్ష్మిరెడ్డిపల్లి మండలం అగ్రహారంలో భారీగా బాణసంచా కాలరారు. ఈ క్రమంలో జరిగిన అవత్రుతిలో లోకేష్ అనే

వివరాలు 2లో..

ఆరేళ్లుగా పోటీ చేయని రాజకీయ పార్టీలు... ఎన్నికల సంఘం కీలక నిర్ణయం!

- ఎన్నికల్లో పోటీ చేయని పార్టీలపై ఎన్నికల సంఘం చర్యలు
- ఆరేళ్లుగా యాక్టివ్ గా లేని 345 పార్టీల డిలైట్స్ పై సాఫీన్ ఫురూ
- సంబంధిత పార్టీలకు కార్యాలయాలు కూడా లేవని గుర్తింపు
- దేశవ్యాప్తంగా 2,800కు పైగా గుర్తింపు లేని నమోదిత పార్టీలు
- వివిధ రాష్ట్రాలు, కేంద్రపాలిత ప్రాంతాలకు చెందిన పార్టీలపై వేటు

పెన్ పవర్ డెస్క్:దేశంలో రాజకీయ పార్టీగా నమోదు చేసుకుని, ఆరేళ్లుగా ఎటువంటి ఎన్నికల్లోనూ పోటీ చేయకుండా నిష్క్రియంగా ఉన్న పార్టీలపై కేంద్ర ఎన్నికల సంఘం (ఈసీ) దృష్టి సారించింది. 2019 నుంచి ఇప్పటివరకు ఒక్క ఎన్నికలో కూడా పాల్గొనిన 345

వివరాలు 2లో..

భారత్ పై చైనా ఎత్తుగడ! బీజింగ్ నుంచి ఆగిపోయిన స్పెషాలిటీ ఫెర్రిలైజర్స్ సరఫరా

- భారత్ కు చైనా నుంచి ప్రత్యేక ఎరువుల సరఫరా రెండు నెలలుగా నిలిపివేత
- ఇతర దేశాలకు మాత్రం చైనా ఎరువులు యథాతథం
- పంటల దిగుబడి పెంచడంలో ఈ ఎరువులు చాలా ముఖ్యం
- అధికారిక నిషేధం లేకుండానే తనిఖీల పేరుతో చైనా ఎత్తుగడ
- భారత్ వాడే ప్రత్యేక ఎరువుల్లో 80 శాతం చైనా నుంచే దిగుమతి
- ప్రత్యామ్నాయాల కొరతం పశ్చిమానూ, ఐరోపా వైపు భారత్ చూపు

పెన్ పవర్ డెస్క్:గత రెండు నెలలుగా చైనా నుంచి భారత్ కు ప్రత్యేక ఎరువుల (స్పెషాలిటీ ఫెర్టిలైజర్స్) ఎగుమతులు పూర్తిగా నిలిచిపోయాయి. అయితే, బీజింగ్ ఇతర దేశాలకు మాత్రం ఈ ఎరువులను యథావిధిగా సరఫరా చేస్తుండటం గమనార్హం. వండ్లు, కూరగాయలు వంటి వాణిజ్య పంటలతో పాటు ఇతర పంటల్లో దిగుబడిని గణనీయంగా పెంచడంలో ఈ ప్రత్యేక ఎరువులు కీలక పాత్ర పోషిస్తాయి. ఈ పరిణామం భారత్ లో వ్యవసాయ రంగంపై ప్రభావం చూపే అవకాశం ఉందని ఆందోళన వ్యక్తమవుతోంది.

వివరాలు 2లో..

డాకింగ్ విజయవంతం... అంతర్జాతీయ అంతరిక్ష కేంద్రంలో అడుగుపెట్టిన శుభాంశు శుక్లా

- యాక్సియం-4 మిషన్ ద్వారా అంతరిక్షంలోకి భారత వ్యోమగామి
- శుభాంశు శుక్లా సహా నలుగురు వ్యోమగాములు ఐఎస్ఎస్ లో ప్రవేశం
- అమెరికా కెన్నెడీ స్పేస్ సెంటర్ నుంచి ఫాల్కన్-9 రాకెట్ ద్వారా ప్రయాణం
- గురువారం సాయంత్రం విజయవంతంగా స్పేస్క్రాఫ్ట్ డాకింగ్
- అంతర్జాతీయ అంతరిక్ష కేంద్రంలో 14 రోజుల పాటు పరిశోధనలు

పెన్ పవర్ డెస్క్:అంతరిక్ష పరిశోధన రంగంలో భారత్ మరో కీలక విజయాన్ని అందుకుంది. యాక్సియం-4 మిషన్ లో భాగంగా భారత వ్యోమగామి శుభాంశు శుక్లా, మరో ముగ్గురు అంతర్జాతీయ వ్యోమగాములతో కలిసి అంతర్జాతీయ అంతరిక్ష కేంద్రంలో

వివరాలు 2లో..





క్రమ”శిక్ష”ణ ఎక్కడ?

తెలంగాణ ముఖ్యమంత్రి రేవంత్ రెడ్డి క్రమంగా పార్టీపైన పట్టుబిగించే ప్రయత్నం చేస్తున్నారు. కాంగ్రెస్ కు ఏవరూ శత్రువులుండరు. ఆ పార్టీ నేతలే. ఇది ఇప్పుడు మొదలయింది కాదు. దేశంలో ఏ రాష్ట్రంలో అధికారంలో ఉన్నా లేకపోయినా పైకి పార్టీ లేనే కొద్ది కిందకు లాగే వాళ్ళు ఎక్కువ మంది ఉంటారు. అందుకే చాలా మంది చాలా రాష్ట్రాల్లో ముఖ్యమంత్రులు ప్రత్యేక పార్టీల నేతల కంటే సొంత పార్టీ నేతలకే ఎక్కువ భయపడుతుంటారు. అందుకు కారణం కాంగ్రెస్ పార్టీ అధికారంలోకి వచ్చింది తమ కారణంగానే నని భావించి తనకు సరైన ప్రాధాన్యత ఇవ్వాలని కోరుకుంటారు. ఎమ్మెల్యే టిక్కెల్ రాకపోతే... ఎమ్మెల్సీని అడుగుతారు. అదిఇస్తే మంత్రి పదవి సంగతేంటని ప్రశ్నిస్తారు.

అన్న గాంధీ భవన్ నుంచి డిమాండ్లే...

కుటుంబంలో ఒకరికి టిక్కెట్ ఇచ్చి మంత్రిపదవిని ఇచ్చినా మిగిలిన కుటుంబ సభ్యుల మాటేంటని నిలదీస్తారు. ఇక ఎప్పుడూ ప్రత్యక్ష ఎన్నికల్లో పోటీ చేయని వారు, వారి వల్ల ఒక్క ఓటు కూడా కాంగ్రెస్ గుర్తుపై వెయ్యవలెనని వారు నయితం తమకు పదవులకు కావాలని కోరతారు. కోరడమే కాదు గాంధీభవన్ లో కూర్చుని మరీ డిమాండ్ చేస్తారు. ఏకంగా మీడియా సమావేశం పెట్టి సొంత పార్టీ పైన, ప్రభుత్వంపైన విమర్శలు చేయడానికి కూడా వెనుకాడరు. అయితే ఉమ్మడి ఆంధ్రప్రదేశ్ లో వైఎస్ పాదయాత్రతో కాంగ్రెస్ సుదీర్ఘకాలం తర్వాత అధికారంలోకి వచ్చినా ఆ విజయం తమవల్లనేనంటూ డెమాలుకొట్టుకున్న వారు అనేక మంది. వైఎస్ శరణ్ఖర్ రెడ్డికి కూడా అసంతృప్తుల బెడద 2004 ముందు నుంచి ఆయన మరణించేంత వరకూ తప్పలేదు.

పార్టీపై దృష్టిపెట్టాలనకుంటున్నా...

ఇక రేవంత్ రెడ్డి ప్రభుత్వం ఏర్పాటుకు రెండేళ్ళు కావస్తుండటంతో ఇప్పటి వరకూ పార్టీ విషయాలను పెద్దగా పట్టించుకోలేదు. ఆయన ఎక్కువగా పాలనపైనే ఛోకన్ పెట్టారు. మంత్రి వర్గ విస్తరణ కూడా పూర్తి కావడంతో పాటు స్థానికసంస్థల ఎన్నికలు దగ్గరవతున్న వేళ కాంగ్రెస్ పార్టీని గాడిలో పెట్టాల్సిన అవసరం ఏర్పడింది. నియోజకవర్గ స్థాయి నేతలు కూడా మీసాలు మెలేస్తుండటం, సీనియర్ నేతలపైనా, మంత్రులపైనా విమర్శలు చేస్తుండటంతో రేవంత్ రెడ్డి పార్టీ అధినాయకత్వంతో మాట్లాడి క్రమశిక్షణ కమిటీని నియమించుకున్నారు.క్రమశిక్షణ కమిటీ చైర్మన్ గా ఉన్న వారు నయితం తమ ఇలాకాలో సొంత పార్టీ నేతలను విమర్శలు చేయడం కొంత ఇబ్బందిగా మారింది. పీసీసీ అధ్యక్షుడి హెూదాలో సుహేష్ కుమార్ గౌడ్ చేస్తున్న హెచ్చరికలు పెద్దగా పనిచేయడంలేదు.

నాడు జగ్గయ్యపేటలో వైఎస్...

కాంగ్రెస్ ేలో క్రమశిక్షణ కమిటీ అనేది ఒక బ్రహ్మపదారం. 1999లో ఒక ఇన్సిడెంట్ గురించి మాట్లాడుకుందాం. అప్పుడు వైఎస్ రాజశేఖర్ రెడ్డి పీసీసీ ప్రెసిడెంట్. కృష్ణా జిల్లా పర్యటనకు రోడ్డు మార్గాన అడుగులు బయలుదేరి వచ్చారు. జగ్గయ్య పేట అడ్డరోడ్డువద్ద సామనేని ఉదయభాను అనునరులు మరొక కాంగ్రెస్ నేతను చితక బాదారు. ఆ నేత వైఎస్ కారులో ఉన్నా సరే కారు అడ్డాలు బద్దలు కొట్టి బయటకు లాగి కొట్టారు. వెంటనే నందిగామలోని వసంత నాగేశ్వరరావు ఇంట్లో మీడియా సమావేశం పెట్టిని వైఎస్ సామనేని ఉదయభానును ఆరోక్ష పాటు పార్టీ నుంచి నసన్నిధి చేస్తున్నట్లు ప్రకటించారు. కానీ ఆరు నెలలకు తిరక్కుముందే జరిగిన ఎన్నికల్లో ఉదయ భానుకు టిక్కెట్ వచ్చింది. 1999లో ఎమ్మెల్సీగా కాంగ్రెస్ నుంచి గెలిచారు.

ఇప్పుడు మల్లురవి నేతృత్వంలో...

అట్లుంటుంది కాంగ్రెస్ పార్టీ యావ్సారం. ఇప్పుడు రేవంత్ రెడ్డి కూడా క్రమశిక్షణ కమిటీని ఏర్పాటు చేశారు. తనకు బాగా సన్నిహితుడైన నాగర్ కర్నూలు ఎంపీ మల్లురవిని క్రమశిక్షణ సంఘం చైర్మన్ గా నియమించారు.ఈ కమిటీ బెదిరింపులకు కాంగ్రెస్ నేతలు తలోగుతారా? తోకముడుస్తారా? అంటే నవ్వడం మినహా మరొక సమాధానం రారు. కాంగ్రెస్ క్రమశిక్షణ కమిటీ అంటే కోరలు లేని పాము పందిదని కార్యకర్తల నుంచి నేతల వరకూ అందరికీ తెలుసు. అందుకే ఇప్పుడు ఏర్పడిన క్రమశిక్షణ కమిటీ పార్టీ నేతలపై చర్యలు తీసుకుంటారని భావించడం అత్యాశే అవుతుంది. కొండా మురళిశెట్టన్, మరొకరిపైనే వేటు వేసే ధైర్యం కాదు...కాదు... నిర్ణయం తీసుకునే హక్కు ఈ కమిటీకి లేదనే చెప్పాలి. అందుకే హస్తం పార్టీ అలా ఎప్పుడూ వెలిగిపోతుంది.౦

కూటమి ప్రభుత్వానికి ఆర్థిక

క్రమశిక్షణ లోపించింది

- **మొదటి పేజ తరువాయి**

జగన్ తెలిపారు. దీంతో మొత్తం బాండ్ల విలువ రూ. 9,000 కోట్లకు చేరిందని పేర్కొన్నారు. ఈ ప్పువహారంపై ఏపీ హైకోర్టులో కేసు విచారణలో ఉందని, నోటీసులు కూడా జారీ అయ్యాయని గుర్తుచేశారు. ఈ బాండ్ల ద్వారా సమీకరించిన నిధులను ప్రభుత్వ రెవెన్యూ వ్యయాల కోసం వినియోగిస్తున్నారని స్పష్టమవుతోందని ఆయన ఆరోపించారు.రాజ్యాంగ నిబంధనలను పూర్తిగా విస్మరించి, అపూర్వమైన రీతిలో టీడీపీ కూటమి ప్రభుత్వం ప్రైవేటు పార్టీలకు రాష్ట్ర సంఘటిత నిధిని వినియోగించుకునేందుకు అవకాశం కల్పించిందని జగన్ దుయ్యబట్టారు. రిజర్వ్ బ్యాంక్ ఆఫ్ ఇండియా (ఆర్బీఐ) ద్వారా డైరెక్ట్ డెబిట్ ఆదేశాలు జారీ చేసి, రాష్ట్ర ప్రభుత్వ అధికారుల ప్రమేయం లేకుండానే ప్రైవేటు వ్యక్తులు రాష్ట్ర ఖజానా నుంచి నిధులు విత్కెద్రా చేసుకునే వెసులుబాటు కల్పించారని తెలిపారు. ఇది భారత రాజ్యాంగంలోని ఆర్టికల్స్ 203, 204, 293(1) లను పూర్తిగా ఉల్లంఘించడమేనని ఆయన అన్నారు.ఎన్సీడీ బాండ్లకు అదనపు హామీగా, గతంలో ఎన్నడూ లేని విధంగా రాష్ట్ర ప్రభుత్వం రూ. 1,91,000 కోట్ల విలువైన ప్రభుత్వ ఆస్తి ఆయన ఖనిజ సంపదలను కేవలం రూ. 9,000 కోట్ల బాండ్ల కోసం తాకట్టు పెట్టిందని జగన్ విమర్శించారు. రాష్ట్ర సంఘటిత నిధికి ఇలా ప్రైవేటు వ్యక్తులకు అనుమతి ఇవ్వడం, ఇంత భారీ మొత్తంలో ప్రభుత్వ ఆస్తులను తాకట్టు పెట్టడం చూస్తుంటే, ఈ బాండ్ల రాష్ట్ర ప్రభుత్వం జారీ చేసే రాష్ట్ర అభివృద్ధి రుణాల (ఎస్డీఎల్) కంటే ఎక్కువ సురక్షితమైనవిగా భావించాలా? అని వ్యాఖ్యానించారు.అయినప్పటికీ, ఏపీఎండిసీ బాండ్లను 9.30 శాతం అడ్డం వడ్డీ రేటుకు జారీ చేశారని, ఇది ప్రస్తుతం రాష్ట్ర అభివృద్ధి రుణాలపై ఉన్న వడ్డీ రేటు కంటే 2.60 శాతం ఎక్కువని జగన్ తెలిపారు. ఈ అధిక వడ్డీ రేటు కారణంగా ఏపీఎండిసీపై ఎటూ అదనంగా రూ. 235 కోట్ల భారం పడుతుందని, ఈ బాండ్ల కొలపరిమితి పడేట్లుగా ఉందని తెలిసినదని అన్నారు. ఈ అదనపు భారం వల్ల లబ్ధి పొందింది ఎవరో ముఖ్యమంత్రి చంద్రబాబు సమాధానం చెప్పాలని జగన్ డిమాండ్ చేశారు.ఈ ఎన్సీడీల జారీతో, టీడీపీ కూటమి ప్రభుత్వం ఈ 13 నెలల కాలంలో సమీకరించిన బడ్జెట్, ఆఫ్-బడ్జెట్ రుణాలు, గత ప్రభుత్వం బడేశ్లో తీసుకున్న రుణాల్లో 50 శాతానికి పైగా ఉన్నాయని జగన్ ఆరోపించారు. రాష్ట్ర ఆర్థిక పరిస్థితిపై, ప్రభుత్వ రుణాలపై తీవ్ర ఆందోళన వ్యక్తం చేస్తూ, పారదర్శకత పాలింాలని ఆయన డిమాండ్ చేశారు.

క్యూఆర్ కోడ్ స్కాన్ చేయండి.. మీ అభిప్రాయం తెలపండి

- **మొదటి పేజ తరువాయి**

మనహార స్పృష్టం చేశారు. రేషన్ పంపిణీ వ్యవస్థలో పలు కీలక సంస్కరణలు చేపట్టినట్లు ఆయన తెలిపారు. ఇందులో భాగంగా వినియోగదారుల అభిప్రాయాలు, ఫిర్యాదులను నేరుగా స్వీకరించేందుకు వీలుగా రాష్ట్రవ్యాప్తంగా అన్ని రేషన్ డిపోల వద్ద క్యూఆర్ కోడ్ పోస్టర్లను ఏర్పాటు చేసినట్లు మంత్రి వెల్లడించారు.

క్యూఆర్ కోడ్తో నేరుగా మీ స్పందన

రేషన్ కార్డుదారులు తమ స్పార్టిఫోన్లతో ఈ క్యూఆర్ కోడ్‌ను స్కాన్ చేయడం ద్వారా ఒక వెబ్ పోర్టల్‌లోకి ప్రవేశిస్తారని మంత్రి నాదెండ్ల వివరించారు. ఈ ఫోరమ్‌లో ఆ నెల రేషన్ సరుకులు అందుకున్నారా? లేదా? సరుకుల నాణ్యత ఎలా ఉంది? తూకంలో ఏమైనా తేడాలున్నాయా? రేషన్ డీలర్ ప్రవర్తన, ఏవైనా అధిక ధరలు వసూలు చేశారా? వంటి ప్రశ్నలకు “అవును” లేదా “కాదు” అనే సమాధానాలు ఇవ్వాలి ఉంటుందని తెలిపారు. పౌరులు సమూహ చేసే ఈ వివరాలు, అభిప్రాయాలు నేరుగా ఉన్నతాధికారులకు చేరుతాయని, దీనివల్ల సమస్యలున్న చోట తక్షణమే చర్యలు తీసుకునేందుకు వీలు కలుగుతుందని ఆయన పేర్కొన్నారు. ప్రజల భాగస్వామ్యం ద్వారానే పౌర సేవలను మరింత మెరుగుపరచాలన్నది మా ప్రభుత్వ లక్ష్యమని ఈ సందర్భంగా మంత్రి వెల్లడించారు.

పృథ్వులు, దివ్యాంగులకు ప్రత్యేక సౌకర్యం

మరో కీలక నిర్ణయంగా 65 ఏళ్లకు పైబడిన పృథ్వులు, దివ్యాంగులకు ఇంటి వద్దకే రేషన్ సరుకులు పంపిణీ చేసే కార్యక్లామాన్ని ఇవాల్నీ నుంచే ప్రారంభించినట్లు మంత్రి నాదెండ్ల తెలిపారు. వీరికి వారి రోజుల ముందుగానే రేషన్ అందజేయునున్నట్లు చెప్పారు. అంతేకాకుండా జూలై నెలకు సంబంధించిన రేషన్ సరుకుల పంపిణీని కూడా నేటి నుంచే రాష్ట్రవ్యాప్తంగా ప్రారంభిస్తున్నట్లు ఆయన వివరించారు.

ఇజ్రాయేల్‌పై విజయం సాధించాం, అమెరికాను చిత్తు చేశాం

- **మొదటి పేజ తరువాయి**

ఈ మేరకు ఆయన అధికారిక ‘ఎక్స్’ ఖాతా ద్వారా స్పందించారు.

“ఎంత గందరగోళం సృష్టించినా, ఎన్ని ప్రకటనలు చేసినా, జెయినిస్ట్ పాలన ఆచరణాత్మకంగా ఇస్రామిక్ రిపబ్లిక్ దెబ్బలకు చిత్తయి, సరిగిపోయింది” అని ఖమేసీ ఒక పోస్టులో పేర్కొన్నారు. దేశ ప్రజలకు ఈ ‘విజయం’ పట్ల అభినందనలను అంటూ పోస్టు చేశారు. “మన వెంటనే అమెరికాను లక్ష్యంగా చేసుకుని మరో పోస్ట్ చేశారు. “మన ప్రియమైన ఇరాన్ అమెరికా ప్రభుత్వంపై సాధించిన విజయానికి నా

డ్రగ్స్ తీసుకున్న నటులను ఇండస్ట్రీ నుంచి బహిష్కరించాలి

పెన్ పవర్ డెస్క్:తెలంగాణను మారకద్రవ్యాల మహమ్మారి నుంచి కాపాడేందుకు ప్రతి ఒక్కరూ నడుం బిగించాలని, ఈ విషయంలో సినీ పరిశ్రమ కూడా కీలక పాత్ర పోషిస్తుందని ఎఫ్డీసీ చైర్మన్, ప్రముఖ నిర్మాత దిల్ రాజు అన్నారు. అంతర్జాతీయ మారకద్రవ్యాల వ్యతిరేక దినోత్సవాన్ని పురస్కరించుకుని రాష్ట్ర ప్రభుత్వం నిర్వహించిన అవగాహన కార్యక్రమంలో ఆయనతో పాటు నటులు విజయ్ దేవరకొండ, రామ్ చరణ్ పాల్గొని డ్రగ్స్‌పై తమ గళం విప్పారు. డ్రగ్స్ వల్ల కలిగే సస్కాలను వివరిస్తూ, యువతకు దిశానిర్దేశం చేశారు.దిల్ రాజు మాట్లాడుతూ, మలయాళ చిత్ర పరిశ్రమలో డ్రగ్స్ తీసుకున్న వారిని బహిష్కరించే నిర్ణయం తీసుకున్నారని గుర్తు చేశారు. “అక్కడ ఎవరైనా డ్రగ్స్ తీసుకున్నట్లు తేలితే, వారిని పరిశ్రమ నుంచి బహిష్కరిస్తారు. తెలంగాణ ఎఫ్డీసీ తరపున తెలుగు చిత్ర పరిశ్రమ తరపున నేను కోరేది ఒక్కటే. మన దగ్గర కూడా అలాంటి సంఘటనలు జరిగితే సంబంధిత వ్యక్తులను ఇండస్ట్రీలో అడుగు పెట్టకుండా నిషేధించాలి. అప్పుడే సమాజానికి బలమైన సందేశం వెళ్తుంది” అని ఆయన స్పష్టం చేశారు. ఈ విషయాన్ని చిత్ర పరిశ్రమ పెర్సెంటుజ్ చర్చించి, తెలుగు సినిమాల్లో కూడా ఈ నిబంధన పాటించేలా చర్యలు తీసుకుంటామని, ఇది మానందరి కర్తవ్యమని దిల్ రాజు పేర్కొన్నారు. డ్రగ్స్ లేని రాష్ట్రంగా తెలంగాణను మార్చేందుకు అంతా ప్రతిజ్ఞ చేయాలని పిలుపునిచ్చారు.నటుడు విజయ్ దేవరకొండ మాట్లాడుతూ, తాను సాధారణంగా బయటి ప్రపంచానికి దూరంగా ఉంటానని, అయితే యాంటీ డ్రగ్స్ క్యాంపెయిన్ ప్రాముఖ్యతను పోలిస్ అధికారులు వివరించిన తర్వాత దీనిపై మాట్లాడటం బాధ్యతగా భావిస్తున్నానని తెలిపారు. “ఒక దేశాన్ని నాశనం చేయాలంటే

డ్రగ్స్ పై యుద్ధం...

- **మొదటి పేజ తరువాయి**

విలువైన జీవితాలను నాశనం చేసుకుంటోందని ఆవేదన వ్యక్తం చేశారు. కొన్నిచోట్ల మెడికల్ షాపుల్లో కూడా మత్తుపదార్థాలు అమ్ముతున్నారన్న సమాచారం ఉందని తెలిపారు. “గంజాయిపై రాష్ట్రవ్యాప్తంగా ‘ఈగల్’ పేరుతో డేగ కన్ను వేసి ఉంచుతాం. ఇప్పటికైనా మారకపోతే అలాంటి వారు రాష్ట్రంలో ఉండేందుకే అనర్హులు. ఎవరైనా ఆడబిడ్డల జోలికి వస్తే, అదే వారికి చివరి రోజు అవుతుంది” అని తీవ్రంగా హెచ్చరించారు. మారకద్రవ్యాల నిర్మూలనకు ప్రభుత్వం తీసుకుంటున్న చర్యలను వివరిస్తూ, “రాష్ట్రంలోని 26 జిల్లాల్లో నార్కోటిక్స్ సెల్స్ ఏర్పాటు చేశాం. పాఠశాలల్లో ఈగల్ క్లబ్‌లు నెలకొల్పాం. ఎక్కువైనా

ఆరోళ్లుగా పోటీ చేయని రాజకీయ పార్టీలు... ఎన్నికల సంఘం కీలక నిర్ణయం!

- **మొదటి పేజ తరువాయి**

గుర్తింపు లేని సమాదిత రాజకీయ పార్టీలను (రిజిస్టర్డ్ అనెరిక్యన్స్ పాలిటిక్ పార్టీస్ - ఆరయూఏపీ) గుర్తించి, వాటిని డీలిస్ట్ చేసే ప్రక్రియను ప్రారంభించినట్లు ఎన్నికల సంఘం వర్గాలు తెలిపాయి. వివిధ రాష్ట్రాలు, కేంద్రపాలిత ప్రాంతాలకు చెందిన ఈ పార్టీలు కేవలం కాగితాలకే పరిమితమయ్యాయని, క్షేత్రస్థాయిలో వాటి కార్యాలయాల కూడా ఉనికిలో లేవనే ఎన్నికల సంఘం తన పరిశీలనలో గుర్తించింది. ఈ నేపథ్యంలోనే సదరు పార్టీలను జాబితా నుంచి తొలగించేందుకు ఈసీ నిర్ణయం తీసుకుంది. దేశవ్యాప్తంగా ఎన్నికల సంఘం వద్ద సుమారు 2,800కు పైగా గుర్తింపు లేని సమాదిత రాజకీయ పార్టీలు

భారత్‌పై చైనా ఎత్తుగడ! బీజేపీకి నుంచి ఆగిపోయిన స్పెషాలిటీ ఫెర్రిలైజర్స్ సరఫరా

- **మొదటి పేజ తరువాయి**

ఈ రకం ఎరువులను ఎగుమతి చేయాలంటే సంబంధిత ఫ్యాక్టరీల నుంచి వచ్చే షిప్‌మెంట్లను చైనా అధికారులు తనిఖీ చేయాలి ఉంటుంది. అయితే, భారత్‌కు రావాల్సిన షిప్‌మెంట్లను మాత్రం అధికారులు తనిఖీ చేయకుండా నిర్లక్ష్యం వహిస్తున్నారని తెలుస్తోంది. దీని ద్వారా, అధికారికంగా ఎలాంటి నిషేధం విధించకుండానే ఎగుమతులను అడ్డుకోవడానికి చైనా ఈ మార్గాన్ని ఎంచుకున్నట్లు సమాచారం.మొక్కలు, చెట్లకు భూమి, వాతావరణ పరిస్థితులకు అనుగుణంగా అవసరమైన పోషకాలను అందించి, అధిక ప్రయోజనాలను సాధించడానికి ఈ ప్రత్యేక ఎరువులను ఉపయోగిస్తారు. వీటిలో అనేక రకాలు అందుబాటులో ఉన్నాయి. భారత్‌లో ఈ తరహా ఎరువులను పెద్ద మొత్తంలో తయారు చేసుకునే సామర్థ్యం ప్రస్తుతం పరిమితంగా ఉంది. కొన్ని సంస్థలు చిన్న మొత్తాల్లో స్థానికంగా ఉత్పత్తి చేస్తున్నప్పటికీ, అధికంగా అవి అనేక లాభదాయకంగా ఉన్నాయి. మన దేశం వినియోగిం చే ప్రత్యేక ఎరువుల్లో దాదాపు 80 శాతం చైనా నుంచే దిగుమతి అవుతున్నాయి.గత నాలుగైదేళ్లుగా చైనా ఈ సరఫరాలను నియంత్రిస్తూ వస్తోందని, ఈసారి మాత్రం

డాకింగ్ విజయవంతం... అంతర్జాతీయ అంతరిక్ష కేంద్రంలో అడుగుపెట్టిన శుభాంశు శుక్లా

- **మొదటి పేజ తరువాయి**
(ఐఎస్‌ఎస్) విజయవంతంగా అడుగుపెట్టారు. వారి వ్యోమనౌక ఐఎస్‌ఎస్‌తో అనుసంధానమయ్యే (డాకింగ్) ప్రక్రియ గురువారం సాయంత్రం విజయవంతంగా పూర్తయింది. ఈ ఘనతతో అంతరిక్ష యాత్రల్లో భారత్ తనదైన ముద్రను మరోసారి చాటింది. దాదాపు ఒక రోజు ప్రయోజనం అనంతరం, గురువారం (జూన్ 26) సాయంత్రం ఈ వ్యోమగాముల బృందం అంతర్జాతీయ అంతరిక్ష కేంద్రానికి చేరుకుంది. భారత కాలమానం ప్రకారం సాయంత్రం 4:03 గంటలకు స్పేస్‌క్రాఫ్టును ఐఎస్‌ఎస్‌తో అనుసంధానించే డాకింగ్

అభినందనలు. జెయినిస్ట్ పాలన పూర్తిగా నాశనమవుతుందని భావించిన అమెరికా ప్రభుత్వం, దానిని కాపాడేందుకే నేరుగా యుద్ధంలోకి దిగింది. కానీ ఏమీ సాధించలేకపోయింది” అని ఖమేసీ అన్నారు.గల్ఫ్‌లో మోహించిన అమెరికా దళాలపై ఇరాన్ ప్రతీకార దాడిని కూడా ఖమేసీ ప్రస్తావించారు. “ఇస్లామిక్ రిపబ్లిక్ అమెరికా చెంప చెట్టమనిపించింది. ఈ ప్రాంతంలోని కీలకమైన అమెరికా స్థావరాల్లో ఒకటైన అల్-ఉదీర్ మైమానిక స్థావరంపై దాడి చేసి నష్టం కలిగించింది” అని ఆయన తెలిపారు.

యుద్ధం చేయాలిన్న అవసరం లేదు. ఆ దేశ యువతకు డ్రగ్స్ అలవాటు చేస్తే సరిపోతుంది. కొన్ని దేశాలు మన యువతకు మత్తు పదార్థాలు అలవాటు చేసి, దేశ భవిష్యత్తును దెబ్బతీయాలని చూస్తున్నాయి” అని ఆవేదన వ్యక్తం చేశారు.డ్రగ్స్ జీవితాలను నాశనం చేస్తాయని, ఒక్కసారి వాటికి బానిసైతే కోలుకోవడం చాలా కష్టమని హెచ్చరించారు. స్నేహితులు డ్రగ్స్ అలవాటు చేస్తే వారికి దూరంగా ఉండాలని, అందరూ ఆరోగ్యంగా ఉంటూ, వ్యాయామం చేస్తూ, తల్లిదండ్రులకు గౌరవం తెచ్చే పనులు చేయాలని సూచించారు. విజయం, డబ్బు, గౌరవం లేని పనులు చేయడం అనవసరమని ఆయన అన్నారు.అనంతరం నటుడు రామ్ చరణ్ మాట్లాడుతూ, తన చిన్నతనంలో పాఠశాల తరపున ఇలాంటి అవగాహన కార్యక్రమాలకు వెళ్లేవాడినని గుర్తు చేసుకున్నారు. “ఇలాంటి కార్యక్రమాలు నిర్వహిస్తున్న తెలంగాణ ముఖ్యమంత్రి రేవంత్ రెడ్డికి, ప్రభుత్వానికి నా కృతజ్ఞతలు. గతంలో కొన్ని పాఠశాలల బయట డ్రగ్స్ అమ్ముతున్నారని తెలిసి చాలా బాధపడ్డాను. అప్పుడు నేను తండ్రిని కాదు, కానీ ఇప్పుడు నేనొక తండ్రిని” అని ఆయన అన్నారు.ఒక మంచి సినిమా చేసినప్పుడు, పరీక్షల్లో మంచి మార్కులు వచ్చినప్పుడు, స్నేహితులతో ఆడుకున్నప్పుడు కలిగే ఆనందం గొప్పదని, రోజూ వ్యాయామం చేస్తూ నచ్చిన పని చేసుకుంటూ కుటుంబంతో సంతోషంగా ఉండాలని యువతకు సూచించారు. ‘

‘మన కుటుంబంతో మొదలుపెట్టి, పాఠశాల, సమాజాన్ని బాగా చేసుకుందాం. ఈ విషయంలో పోలీసు శాఖ చేస్తున్న కృషి అభినందనీయం. ప్రతి ఒక్కరూ ఒక్కో సైనికుడిలా మారి డ్రగ్స్‌ను నిర్మూలిద్దాం” అని రామ్ చరణ్ పిలుపునిచ్చారు.

ఇబ్బంది ఉంటే ‘1972’ నంబర్‌కు మెసేజ్ పంపితే తక్షణమే రక్షణ చర్యలు తీసుకుంటాం. మధ్యం ద్వారా వచ్చే ఆదాయంలో 2 శాతాన్ని డ్రగ్స్ నిర్మూలన కార్యక్రమాలకు కేటానుస్తాం. రాష్ట్రంలోని మూడు ప్రాంతాల్లో 56 డి-ఆడిక్టెడ్ కేంద్రాలను ఏర్పాటు చేస్తాం” అని చంద్రబాబు ప్రకటించారు. డ్రగ్స్‌కు వ్యతిరేకంగా విస్తృత ప్రచారం నిర్వహించేందుకు సినీనటులు కూడా ముందుకు రావాలని, ప్రజా చైతన్యం కోసం కృషి చేయాలని ఆయన విజ్ఞప్తి చేశారు.ఈ కార్యక్రమంలో కేంద్రపమంత్రి పెమ్మసాని చంద్రశేఖర్, రాష్ట్ర సాంఘమంత్రి వంగలపూడి అనిత, పలువురు ప్రజాప్రతినిధులు, ఉన్నతాధికారులు పాల్గొన్నారు.

ఈ ప్రాంతంలోని అమెరికా ఆస్తులపై ఇరాన్ ఎప్పుడైనా దాడి చేయగల సత్తా కలిగి ఉందని ఖమేసీ మరో పోస్టులో హెచ్చరించారు. “ఈ ప్రాంతంలోని కీలకమైన అమెరికా కేంద్రాలను ఇస్లామిక్ రిపబ్లిక్ చేరుకోగలగడం, అవసరమని భావించినప్పుడల్లా చర్యలు తీసుకోగలగడం ఒక ముఖ్యమైన విషయం. భవిష్యత్తులో కూడా ఇలాంటి చర్య పునరావృతం కావద్దు. ఏదైనా దురాక్రమణ జరిగితే, శత్రువు కచ్చితంగా భారీ మూల్గ్యం చెల్లించుకోవలసి ఉంటుంది” అని ఆయన స్పష్టం చేశారు.

రాజమండ్రిలో ‘అఖండ గోదావరి’ పర్యాటక ప్రాజెక్ట్ కు శంకుస్థాపన చేసిన షికావత్, పవన్ కల్యాణ్

- **మొదటి పేజ తరువాయి**

అఖండ గోదావరి ప్రాజెక్టును నిర్మించ తలపెట్టిన ప్రాంతాన్ని వారు పరిశీలించారు. ప్రాజెక్టుకు సంబంధించిన వివరాలను అధికారులు వారికి వివరించారు. ఈ ప్రాజెక్టు ద్వారా స్థానికంగా పర్యాటకం గణనీయంగా వృద్ధి చెందుతుందని, ఉపాధి అవకాశాలు కూడా మెరుగుపడతాయని ఆశాభావం వ్యక్తం చేశారు.ఈ కార్యక్రమంలో రాష్ట్ర మంత్రులు కందుల దుర్రోజ్, నిమ్మల రామానాయుడు, రాజమండ్రి ఎంపీ దగ్గుబాటి పురందేశ్వరి పాల్గొన్నారు. వీరితో పాటు కూటమి ఎమ్మెల్యేలు గోరంట్ల బుచ్చయ్య చౌదరి, అదిరెడ్డి వాసు, గిడ్డి సత్యనారాయణ, మధిపాటి వెంకటరాజు, చిర్లి బాలరాజు, నల్లమిల్లి రామకృష్ణారెడ్డి, ఎమ్మెల్సీ సోమ వీరాజు కూడా హాజరయ్యారు.అలాగే, టూరిజం కార్పొరేషన్ చైర్మన్ నూకసాని బాలాజీ, రాజమండ్రి ఆర్కేస్ డెవలప్‌మెంట్ అథారిటీ (రుడా) చైర్మన్ బొడ్డు వెంకట రమణ చౌదరి, జిల్లా కోఆవరేటవ్ సెంట్రల్ బ్యాంక్ (డీసీసీబీ) చైర్మన్ తమిళు రామస్వామి, జిల్లా కలెక్టర్ తో పాటు ఇతర జిల్లా అధికారులు, పర్యాటక శాఖ ఉన్నతాధికారులు ఈ కార్యక్రమంలో పాలుపంచుకున్నారు.

మాజ ఎమ్మెల్సీ శ్రీకాంత్ రెడ్డిపై కేసు.. ఎంపీపీ అరెస్టే.. వైసీపీ నేతలకు చిక్కులు!

- **మొదటి పేజ తరువాయి**

వ్యక్తి తీవ్రంగా గూంపటి, ఒక కన్నును కోల్పోయారు. ఈ ఘటనపై బాధితులు జాతీయ మారన పంతులు కమిషన్ (ఎన్‌హెచ్‌ఆర్‌సీ)ను ఆశ్రయించారు.ఎన్‌హెచ్‌ఆర్‌సీ ఆదేశాల మేరకు లక్ష్మిరెడ్డిపల్లి పోలీసులు రంగంలోకి దిగి, బాధ్యులపై చర్యలు చేపట్టారు. ఈ ఘటనకు సంబంధించి మొత్తం 19 మంది వైసీపీ నేతలపై కేసు సమూహ చేశారు. నిందితుల జాబితాలో మాజీ ఎమ్మెల్సీ గడికోట శ్రీకాంత్‌రెడ్డి, గడికోట రమేశ్‌రెడ్డి, ఎంపీపీ సుదర్శనరెడ్డిని తదితరులు ఉన్నారు.ఈరోజు ఉదయం ఎంపీపీ సుదర్శనరెడ్డిని లక్ష్మిరెడ్డిపల్లి ఇన్‌ఛార్జ్ సీబి చరప్రసాద్ నేతృత్వంలోని పోలీసు బృందం అదుపులోకి తీసుకుంది. ఈ కేసులో మిగిలిన నిందితులపైనా చర్యలు తీసుకునే అవకాశం ఉన్నట్లు తెలుస్తోంది. ఎన్నికల సమయంలో జరిగిన ఈ సంఘటన, ఇప్పుడు వైసీపీ నేతలకు న్యాయపరమైన చిక్కులు తెచ్చిపెట్టింది.

సీఎం చంద్రబాబును కలిసిన కేంద్రమంత్రి గజేంద్ర షికావత్

పెన్ పవర్ డెస్క్:ఆంధ్రప్రదేశ్‌లో పర్యాటక రంగ అభివృద్ధికి కేంద్ర ప్రభుత్వం సంపూర్ణ సహకారం అందిస్తుందని కేంద్ర పర్యాటక శాఖ మంత్రి గజేంద్ర సింగ్ షికావత్ స్పష్టం చేశారు. ఉండవల్లిలోని క్యాంపు కార్యాలయంలో ముఖ్యమంత్రి చంద్రబాబుతో ఆయన సమావేశమయ్యారు. సీఎం చంద్రబాబుతో ఏపీ అభివృద్ధి, కేంద్ర సహకారంపై చర్చించారు. అంతకుముందు, రాష్ట్ర మంత్రి నారా లోకేశ్ కేంద్ర మంత్రి షికావత్‌కు స్వాగతం పలికారు. కేంద్ర మంత్రి షికావత్ ఇవాళ రాజమండ్రిలో అఖండ గోదావరి ప్రాజెక్టుకు శంకుస్థాపన చేశారు. ఈ సందర్భంగా ఆయన మాట్లాడుతూ, ప్రధానమంత్రి నరేంద్ర మోదీ నాయకత్వంలో దేశవ్యాప్తంగా అనేక ప్రాజెక్టులకు శంకుస్థాపనలు జరుగుతున్నాయని తెలిపారు. “అఖండ గోదావరి ప్రాజెక్టుకు శంకుస్థాపన చేయడం చాలా సంతోషంగా ఉంది. ప్రధాని మోదీ దాన్నిసత్కతతో దేశంలో పర్యాటక రంగం వేగంగా అభివృద్ధి చెందుతోంది” అని పేర్కొన్నారు. రాష్ట్రంలో ప్రాజెక్టుల రూపకల్పనలో ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ విశేషంగా కృషి చేస్తున్నారని ప్రశంసించారు. “దబుల్ ఇంజన్ సర్కార్‌తో ఆంధ్రప్రదేశ్‌లో అభివృద్ధి పరుగులు పెడుతోంది. దేశంలోనే కాకుండా, ప్రపంచవ్యాప్తంగా కూడా పర్యాటక రాక గణనీయంగా పెరిగింది, ముఖ్యంగా భారత్‌లో ఈ వృద్ధి వేగంగా ఉంది” అని షికావత్ వివరించారు. ఆంధ్రప్రదేశ్‌లో పర్యాటకాభివృద్ధికి అనుకూలమైన వాతావరణం ఉందని, రాష్ట్రం ఆధ్యాత్మికంగా కూడా పురోగమిస్తోందని ఆ

శ్రీ కాళహస్తి పట్టణంలో విద్యార్థులచే

అంతర్జాతీయ మాదక ద్రవ్యాల వ్యతిరేకదినోత్సవ ర్యాలి..



శ్రీ కాళహస్తి - పెన్ పవర్, జూన్ 26

అంతర్జాతీయ మాదక ద్రవ్యాల వ్యతిరేకదినోత్సవం సందర్భంగా శ్రీకాళహస్తిలోని పోలీసులు డీఎస్పీ ఎన్ఎస్ మూర్తి ఆధ్వర్యంలో శ్రీకాళహస్తిలోని ఆర్ పి బి ఎస్ జడ్పీ బాలుర ఉన్నత పాఠశాల నుంచి పట్టణంలోని నాలుగు మాధ్యమ విద్యులలో ర్యాలిగా బాలికల ఉన్నత పాఠశాల వరకు నిర్వహించారు. ఈ కార్యక్రమానికి హాజరైన డీఎస్పీ ఎన్ఎస్ మూర్తి, పట్టణ అధ్యక్షులు విజయకుమార్ నాయుడు, తెలుగుదేశం పార్టీ సీనియర్ నాయకులు చెంచయ్య నాయుడు తదితరాలు ర్యాలీలో పాల్గొన్న విద్యార్థుల విద్యార్థులతో మాదక ద్రవ్యాలకు దూరంగా ఉండాలని ప్రతిజ్ఞచేయించారు. అనంతరం వారు మాట్లాడుతూ ప్రతి ఒక్కరు డ్రగ్స్, మాదక ద్రవ్యాలకు దూరంగా ఉండాలని విజ్ఞప్తి చేశారు. సమాజంలో మాదకద్రవ్యాల బారిన పడి యువత తమ జీవితాలను నాశనం చేసుకుంటున్నదని అన్నారు. డ్రగ్స్ వల్ల కుటుంబాలు రోడ్డున పడిన సందర్భాలు ఎన్నో ఉన్నాయన్నారు. మీ చుట్టూపక్కల ఎక్కడైనా డ్రగ్స్, గంజాయికి సంబంధించిన ఎలాంటి సమాచారం ఉన్నా పోలీసులకు తెలియజేయాలని కోరారు. డ్రగ్స్ మూలాలను గుర్తించి, వాటి రవాణా, విక్రయాలు, వినియోగం

జరుగుకుండా పకడ్బందీ చర్యలు చేపట్టాలన్నారు. మాదకద్రవ్యాల వల్ల కలిగే అనర్థాల గురించి ఉన్నత పాఠశాలలు, కళాశాలలు, వసతి గృహాల్లో విద్యార్థులకు అవగాహన కార్యక్రమాలు ద్వారా పెదదోచ పట్టకుండా భావి భారత పౌరుల భవిష్యత్తు కాపాడుకోవాలన్నారు. రానున్న రోజుల్లో మాదక ద్రవ్యాల నియంత్రణకు మరిన్ని కట్టుదిట్టమైన చర్యలు తీసుకోవాలని అన్నారు. పాఠశాలలు, కళాశాలలు వద్ద స్థానికంగా ఉండే దుకాణాలపై నిఘా ఉంచాలని సూచించారు. మాదకద్రవ్యాల వల్ల కలిగే అనర్థాలను తెలిపే సందేశాత్మక వీడియోలను అన్ని స్కూళ్ళు, కాలేజీలలో ప్రదర్శించాలని, సామాజిక మాధ్యమాల ద్వారా విస్తృత ప్రచారం చేస్తూ ప్రజలను జాగృతం చేయాలన్నారు. గంజాయి, కోరల్ హైడ్రేట్, డైజోఫామ్, అల్ఫాజోలం వంటి వాటి రవాణా, విక్రయాలు జరుగుతున్నట్లు గమనిస్తే వెంటనే పోలీస్ వారికి సమాచారం ఇవ్వాలన్నారు. పాఠశాల, కాలేజీ లలో విద్యార్థులచే మత్తు పదార్థాలు, మాదకద్రవ్యాల వలన కలిగే నష్టాలపై ప్రతిజ్ఞ చేయించామన్నారు. ఈ కార్యక్రమంలో ఒకటవ పట్టణ సి.బి గోపి, ఎక్సైజ్ శాఖ సి.బి మరియు, ఎస్సై మరియు తెదేపా నాయకులు కార్యక్రమం పెద్దఎత్తున పాల్గొన్నారు.

శ్రీ కాళహస్తి పట్టణంలో పేట బ్రదర్స్ అధ్యక్షులతో

50వ వారం డొక్కా సీతమ్మ అన్నదాన కార్యక్రమము.

శ్రీ కాళహస్తి - పెన్ పవర్, జూన్ 26

పవన్ కళ్యాణ్ అతయంలో భాగంగా శ్రీకాళహస్తిలో ఆర్టీసీ బస్టాండ్ నర్మల్ నందు జనసేన పార్టీ అధినేత, ఉప ముఖ్యమంత్రి పవన్ కళ్యాణ్ ఆదేశాల మేరకు పేట బ్రదర్స్ ఆధ్వర్యంలో 50 వ వారం డొక్కా సీతమ్మ అన్నదాన కార్యక్రమమును జనసేన నాయకులు నిర్వహించడం జరిగింది. ఈ కార్యక్రమానికి ముఖ్యఅతిథిగా జనసేన పార్టీ రాష్ట్ర అధికార ప్రతినిధి కీర్తన పాల్గొని అన్నదానం నిర్వహించారు. ఈ సందర్భంగా కీర్తన మాట్లాడుతూ డొక్కా సీతమ్మ పేరుతో అన్నదానం కార్యక్రమం నిర్వహిస్తున్న పేట బ్రదర్స్ కృషిని అభినందించారు. మీలాంటి వాళ్ల కృషి చాలా అభినందనీయం అని

అమె సంతోషం వ్యక్తం చేశారు. ఈ కార్యక్రమంలో జనసేన ఉమ్మడి విత్తూరు జిల్లా కార్యదర్శి కొట్ల సాయి, అరిగల వేణుగోపాల్ కాపునాడు జిల్లా అధ్యక్షుడు, కాపునాడు నియోజకవర్గ ఇన్చార్జి గరికపాటి చంద్ర, కాపునాడు టౌన్ (పెసిడెంట్) పగలాల ప్రతాప్, జనసేన నాయకులు కుమార్, విజయ్, మాధవ మహేష్, తేజ, గంధం శీను, డాక్టర్ నక్క ప్రసాద్, ఈర్ల చిరంజీవి, లక్ష్మణ్, మనీ, ఆరిఫ్, పసల సురేష్, నవీన్, భాను, వెంకటేశ్, లీలాధర్, ధీర బాబు, చందు, ప్రదీప్, నాగరాజు, ముని చంద్ర, నాగవరం మాధవ, మురళి జొన్నలగడ్డ, రాజా, నవీన్, ముని చంద్ర, వీర మహిళలు, కవిత, బత్తెమ్మ, శారద, గాయత్రి, పద్మ, శకుంతల, దుర్గ పాల్గొన్నారు.



సీనియర్ పాత్రికేయులు పోలేటి నాగేశ్వరరావు

ఉత్తరక్రియల్లో పాల్గొన్న మాజీ ఎమ్మెల్యే రామిరెడ్డి



కావలి పెన్ పవర్ జూన్ 26

కావలి పట్టణంలో సీనియర్ పాత్రికేయులుగా మరియు ఆర్మవైశ్యుల ప్రముఖ వ్యక్తిగా ఉంటూ 40 సంవత్సరాలు సుదీర్ఘంగా పాత్రికేయ రంగంలో విశిష్ట సేవలు అందించిన ప్రతి ఒక్కరిని ఆత్మీయంగా పలకరిస్తూ, తనదైన శైలిలో ప్రజలకు ప్రభుత్వానికి మధ్య వారధిగా ఉంటూ ప్రతి సమస్య ప్రభుత్వ అధికారుల దృష్టికి తీసుకెళ్లి పేదల సమస్యలను పరిష్కరించుకునేందుకు తన వంతుగా కృషి చేసిన వ్యక్తి అకాల మరణం చెందడం చాలా బాధాకరంగా ఉందని కావలి నియోజకవర్గం వైసిపి ఇంచార్జ్ మాజీ శాసనసభ్యులు రామిరెడ్డి ప్రతాప్ కుమార్ రెడ్డి తెలిపారు. గురువారం డొడ్ల మనోహర్ రెడ్డి కళ్యాణ మండపంలో ఉత్తర క్రియల్లో పాల్గొని, ఆయన చిత్రపటానికి పూలమాలలు వేసి నివాళులర్పించారు. వారి కుటుంబానికి తన ప్రగాఢ సానుభూతి తెలిపారు. వారితో పాటు వైఎస్సార్ వైఎస్ఆర్ పి నాయకులు కార్యక్రమం పాల్గొన్నారు.



మాదకద్రవ్యాలను వాడము మరొకరు వాడుతుంటే చూస్తూ ఉండము

నేర రహిత సమాజం కోసం డ్రగ్స్ వాడినా, డ్రగ్స్ చూసినా పోలీసులకు ఫిర్యాదు చేసేందుకు ప్రతి ఒక్కరూ ప్రతిని పూనాలి -కిషోర్ గునుకుల.....జనసేన



నెల్లూరు, (పెన్ పవర్) జూన్ 26

సే "సో టు డ్రగ్స్" అంటూ జనసేన నాయకులు 9వ డివిజన్ చాయ్ విత్ జనసైనిక్స్ అనే కార్యక్రమంలో భాగంగా ప్రకారాలను ప్రదర్శించారు. గత ఏడు రోజులుగా కార్పొరేషన్ పరిధిలో పనిచేసిన ప్రతి కార్యక్రమం చేరే విధంగా జిల్లా పర్యవేక్షకులు వేమపాలెటి అజయ్ సూచనతో జనసేన నాయకులు సూనె మల్లికార్జున్ యాదవ్, జిల్లా ప్రధాన కార్యదర్శి గునుకుల కిషోర్ మరియు

ఇతర నాయకుల ఆధ్వర్యంలో జరుగుతున్న కార్యక్రమం లో అంతర్జాతీయ యాంటి డ్రగ్స్ డే సందర్భంగా ఈ ప్రకారాలను ప్రదర్శించారు. ఈ సందర్భంగా వారు మాట్లాడుతూ... మాదకద్రవ్యాల వినియోగం వల్ల యువత భవిష్యత్తును కోల్పోతున్నారు. నేరాలు ఎక్కువవుతున్నాయి. మనిషి మనుగడ కోల్పోకుండా ఉండాలంటే ఈ మాదక ద్రవ్యాలను దూరంగా పెట్టాలి. ముఖ్యంగా

దూరం గా ఉంచాలి. దాదాపుగా మాదకద్రవ్యాల వినియోగం తగ్గిస్తే నేర ప్రవృత్తి కూడా తగ్గుతుంది. యువత డ్రగ్స్ కి దూరంగా ఉండాలని రేపటి మెరుగైన డ్రగ్స్ రహిత సమాజంగా రూపొందించేందుకు... యువత డ్రగ్స్ గురించి అవగాహన తెచ్చుకొని వాటికి దూరంగా ఉండాలని కోరారు. ఈ కార్యక్రమంలో సీనియర్ నాయకులు సూనె మల్లికార్జున్ యాదవ్, జిల్లా ప్రధాన కార్యదర్శి గునుకుల కిషోర్, కేదారి మనోజ్, జిల్లా కార్యాలయం ఇన్చార్జి జమీర్, శ్రీ రామ్, జిల్లా సంయుక్త కార్యదర్శి ప్రకాష్ గౌడ్, గుర్రం కిషోర్, సుధా మాధవ్, రుషి యాదవ్, వెంకట యాదవ్, కృష్ణహవాస రెడ్డి, సురేష్, శ్రీకాంత్, హరి తదితరులు పాల్గొన్నారు.



ప్రముఖ సీనియర్ పాత్రికేయులు పోలేటి

నాగేశ్వరరావు జ్ఞాపకార్థంగా పేదల అన్నదాన కార్యక్రమం



కావలి, పెన్ పవర్, జూన్ 26

కావలి పట్టణంలో సుమారు 40 సంవత్సరాలు పనిచేసే విశేష్ సేవలు అందించిన ఆర్మవైశ్య ప్రముఖులు నాగేశ్వరరావు ఉత్తర క్రియల్ సందర్భంగా గురువారం కావలి పట్టణంలో వారి అన్న కుమారులు పోలీస్ గుప్త రవి మరియు స్నేహితులైన నేరక్ష గురు ప్రసాద్, సాయి మనోజ్, కేటరెడ్డి బాలకృష్ణారెడ్డి, వేలూరు జయచంద్ర నాయుడు, పచ్చి పులుసు వెంకన్న, కల్పి శ్రీవారి రెడ్డి, కొలవకూరి సుగుణ కుమార్ రెడ్డి వారు సంయుక్త సేవా సంస్థ వ్యవస్థాపకులు సురేంద్ర ఆధ్వర్యంలో పేదలందరికీ అన్న దానం తో పాటు వారికి ఫ్లేట్లను పంపిణీ చేశారు. ఈ సందర్భంగా పోలేటి నాగేశ్వరరావు స్నేహితులు మాట్లాడుతూ, ఓలేటి నాగే

శ్వరావు తమతో ఎప్పుడు సన్నిహితంగా ఉండేవారని తమ కుటుంబ సభ్యులుగా మమ్మల్ని భావించే వారిని ఎప్పుడూ చిరునవ్వుతో పలకరిస్తూ, అందరిని నవ్విస్తూ ఉండేవారని ప్రతి ఒక్కరికి ఆప్యాయత కలిగి ఉండేవారని ఏ సమస్య వచ్చినా నేనున్నాను అని భరోసా కల్పించే వారని, వారి అకాల మరణం తమకు ఎంతో దిగ్భ్రాంతికి గురిచేసినదని తెలిపారు. వారి పవిత్ర ఆత్మకు శాంతి కలగాలని కోరారు. అలాగే వారి కుటుంబ సభ్యులకు తన ప్రగాఢ సానుభూతి తెలియజేశారు.



వృద్ధుల ఇంటికి వెళ్లి రేషన్ సరుకులు అందించిన జనసేన జిల్లా అధికార ప్రతినిధి ఆళ్ళ హరి



పెన్ పవర్, గుంటూరు, జూన్. 26.

రాష్ట్ర చరిత్రలో ఎన్నడూ లేనివిధంగా కూటమి పాలనలో సంక్షేమ రంగంలో విప్లవాత్మక మార్పులు వచ్చాయని జిల్లా జనసేన అధికార ప్రతినిధి ఆళ్ళ హరి అన్నారు. ఎన్నికల్లో ఇచ్చిన హామీలనే కాకుండా ప్రజలకి చెప్పని సంక్షేమాన్ని సైతం ప్రజలకందిస్తున్న ఘనత కూటమి ప్రభుత్వానిదేనని అయన కొనియాడారు. ప్రభుత్వ ఆదేశాల మేరకు గురువారం శ్రీనివాసరావుతోటలో వృద్ధులకు, విధిన్న ప్రభిభావంతులకు రేషన్ బియ్యం , సరుకులను ఇంటింటికి తీసుకెళ్లి ఇచ్చారు. ఈ సందర్భంగా ఆళ్ళ హరి మాట్లాడుతూ తాము పడుతున్న కష్టాలను గుర్తించిన కూటమి ప్రభుత్వం ఐదు రోజులు ముందుగానే ఇంటికి బియ్యం, సరుకులు అందించేలా ఏర్పాటు చేయటంపై వృద్ధులు ఆనందాన్ని వ్యక్తం చేశారని తెలిపారు. అభివృద్ధి సంక్షేమం రెండు కళ్లుగా రాష్ట్రంలో సువరిపాలన సాగటం పట్ల ప్రజలు హర్షం వ్యక్తం చేస్తున్నారన్నారు. ఈ సందర్భంగా ముఖ్యమంత్రి చంద్రబాబు నాయుడు , ఉప ముఖ్యమంత్రి పవన్ కళ్యాణ్ , పౌర సరఫరాల శాఖా మంత్రి నాదెండ్ల మనోహర్ లకు వృద్ధులు ఆశీస్సులు అందచేసినట్లు ఆళ్ళ హరి తెలిపారు. కార్యక్రమంలో వడ్డే సుబ్బారావు , కలపాల శ్రీలక్ష్మి, తదితరులు పాల్గొన్నారు.

సకిలీ విత్తనాల మాఫియాను అరికట్టాలి

వ్యవసాయ శాఖ చీఫ్ సెక్రటరీ కి రాష్ట్ర టిడిపి ఎస్టి సెల్ అధ్యక్షులు ధారు నాయక్ వినతి



విజయపురసాహ్: జూన్ 26 గురువారం (పెన్ పవర్)

ఉమ్మడి గుంటూరు జిల్లాలో సకిలీ విత్తనాలు,ఎరువులు,పురుగు మందుల కల్లీ మాఫియాను అరికట్టాలని గుంటూరులో వ్యవసాయ శాఖ చీఫ్ సెక్రటరీ రాజశేఖర్ ను రాష్ట్ర టిడిపి ఎస్టి సెల్ అధ్యక్షులు ధారు నాయక్ గురువారం కలిసి వినతి పత్రం అందజేశారు. గుంటూరు, పల్నాడు జిల్లాల్లో సకిలీ విత్తనాలు,ఎరువులు,పురుగుల మందులు కల్లీ మాఫియా విస్తలవిడిగా చెలరేగడం పై అధికారులకు వివరించారు. "ఆర్గానిక్ విత్తనాలు,ఎరువులు" పేరుతో మార్కెట్లో చలామణి అవుతున్న సకిలీ మాఫియా రైతులకు తక్కువ ధరతో ఎరువులు,పురుగుల మందులు, విత్తనాలను అందిస్తామని మాయమాటలు చెప్పి మోసాగిస్తున్నారని వ్యవసాయ శాఖ తక్షణమే చర్యలు చేపట్టాలని కోరారు.అదేవిధంగా తెలంగాణ నుంచి వచ్చే సకిలీ ఎరువులు,విత్తనాల ప్రవాహాన్ని ఆపేందుకు కఠిన చర్యలు తీసుకోవాలని వ్యవసాయ శాఖ కమిషనర్ ఢిల్లీరావు ను కోరారు.

యువత మాదకద్రవ్యాల బారిన పడకండి

పెన్ పవర్, జూన్ 26,సంతమాగులూరు

యువత మత్తు లో పడి జీవితాలను నాశనం చేసుకోవద్దని సంతమాగులూరు సి బి కె వెంకట్రావు అన్నారు. . గురువారం స్థానిక బాలాజీ హైస్కూల్ మరియు ప్రభుత్వ పాఠశాల విద్యార్థుల తో కలిసి తహసీల్దార్ కార్యాలయం నుండి సెంటర్ వరకు ర్యాలీ చేసి అక్కడ మానవహారం నిర్వహించారు.జాతీయ మాదకద్రవ్యాల నివారణ దినోత్సవం సందర్భంగా అయన మాట్లాడుతూ యువత పెడద్రోవ పడుతుందని,ద్రగ్గ్ మత్తులో యువత జీవితాలు నాశనం చేసుకోవద్దని తెలిపారు.మద్యం,దూమపానం, ద్రగ్గ్ వంటి వాటి వల్ల ప్రకాశత కోల్పోయి జీవితాలు నాశనం చేసుకోవద్దని అన్నారు. ఈ కార్యక్రమం లో మండల పరిషత్ అభివృద్ధి అధికారి జ్యోతిర్మయి,సంతమాగులూరు ఎస్ బి పట్టాభి రామయ్య, బద్రికురవ ఎస్ బి నాగరాజు మరియు సిబ్బంది, సిబ్బంది తదితరులుపాల్గొన్నారు.



కూటమి ప్రభుత్వం రైతులకు మేలు చేస్తోంది



పెన్ పవర్ చల్లపల్లి జూన్ 26

నియోజకవర్గ యువనాయకులు మండలి వెంకట్రామ్ గుండేరు పనులు ప్రారంభించిన పీసీ చైర్మన్ దేవనబోయిన వెంకటేశ్వరరావు పూజలు చేసిన వెంకట్రామ్, డీసీ చైర్మన్ భానుప్రకాష్ ఘంటసాల కూటమి ప్రభుత్వం రైతులకు మేలు చేస్తోందని నియోజకవర్గ యువనాయకులు మండలి వెంకట్రామ్ అన్నారు. గురువారం ఘంటసాల మండలం ఘంటసాలపాలెంలో ఎన్.డి.ఎం.ఎఫ్ నిధులు రూ.39.10 లక్షలతో గుండేరు మేజర్ డ్రైనేజీ పూడికతీత, జంగిల్ క్లియరెన్స్ పనులు చేపట్టారు.

ఘంటసాలపాలెం నుంచి కొదలి ఎస్సీ కాలనీ వరకూ 3.9 కిలోమీటర్లు పొడవున చేసే ఈ పనులను తూర్పు డెల్టా ప్రాజెక్టు కమిటీ చైర్మన్ దేవనబోయిన వెంకటేశ్వరరావు పూజలు చేసి ప్రారంభించారు. మండలి వెంకట్రామ్, శ్రీకాకుళం డీసీ చైర్మన్ అయినపూడి భానుప్రకాష్, కృష్ణా మిల్స్ యూనియన్ డైరెక్టర్ వేమూరి సాయి వెంకటరమణ వాహన పూజ చేశారు. ఈ సందర్భంగా వెంకట్రామ్ మాట్లాడుతూ కూటమి ప్రభుత్వం సహకారంతో నియోజకవర్గంలో ఎమ్మెల్యే మండలి బుద్ధప్రసాద్ కృషితో జల వనరుల శాఖ ఆధ్వర్యంలో ఆపరేషన్స్ అండ్ మైంటెనెన్స్ నిధులతో

ఇంగ్గేషన్, డ్రైనేజీ శాఖల పరిధిలోని అన్ని పంట కాలువలు, డ్రైనేజీలు అభివృద్ధి చేస్తున్నట్లు తెలిపారు. స్టేట్ డిజాస్టర్ మిటిగేషన్ ఫండ్ నిధులతో ప్రధానమైన గుండేరు, రత్నకోట, లింగన్న కోడు మేజర్ డ్రైనేజీలు అభివృద్ధి చేస్తున్నట్లు తెలిపారు. కార్యక్రమంలో డ్రైనేజీ శాఖ డీఈఈ జే.బాబూ నాయక్, ఏఈఈ చిరంజీవి, జనసేన పార్టీ మండల అధ్యక్షుడు కోన రాజశేఖర్, కూటమి నాయకులు గుత్తికొండ వరప్రసాద్, బండి పరాశరావు, దాసరి సతీష్, వేమూరి రమేష్, కొండవీటి శ్రీనివాసరావు, రైతులు, సిబ్బంది పాల్గొన్నారు.

పచ్చిరొట్టే ఎరువులు వాడండి

- అధిక లాభలు పొందండి :నరసింహా రావు



పెన్ పవర్ కారంపూడి జూన్ 26

కారంపూడి మండలంలోని రైతులు పచ్చిరొట్టే ఎరువులు వాడి, తద్వారా భూసారాన్ని పెంచుకొని అధిక పంట దిగుబడులను, అధిక లాభాలను పొందాలని మండల వ్యవసాయ అధికారి పోట్ల నరసింహా రావు

తెలియజేశారు..గురువారం కారంపూడి లోని బప్పివర్ల గ్రామం లోని రైతులకు జిలిగాలు పంపిణీ చేయటంగింది. జీలుగలు విత్తనాలను ప్రభుత్వం వారు 50 శాతం సబ్సిడీ పై రైతులకు అందజేస్తున్నారు. ఎకరానికి 10 నుండి 12 కిలోల విత్తనలు చల్లకోవాలి. 30 నుండి 40 రోజుల పైరున పూత దశలో రోటోవేటర్ తో భూమిలో కలియదున్నాలి. అనంతరం 100 కేజీ సూపర్ ఫాస్ఫేట్ ను దుక్కిలో వేయాలి. దీని వల్ల మొక్కలు అవశేషాలు బాగా కుళ్లి వచ్చిరొట్టే ఎరువులు తయారవు కుళ్లే దశలో సీదీని అందించాలి. ఒక్కో రైతునకు 50 కేజీ వరమే ఇస్తామన్నారు.. జీలుగలు మరియు పచ్చి రొట్టే ఎరువులు వాడటం వలన భూసారం పెరుగుతుంది, నత్రమని ఎరువుల వాడకం తగ్గుతుంది. భూమిలో సేంద్రీయ పదార్థాలు పెరగటం వలన నీటిని నిలుపుకునే సామర్థ్యం పెరుగుతుంది, కరువు పరిస్థితులలో పంటలకు చాలా ఉపయోగ పడుతుంది. భూసారం పెరగటం వలన ఏంట్ దిగుబడులు పెరుగుతాయి - నేల సహజ మిశ్రమైన వానపాముల ఉద్భుతికి దోహద పడుతుంది. నెలలోని కరగని మూలకాలను మరియు సూక్ష్మ రాతువులను పంటలకు అందిస్తుంది.ఈ కార్యక్రమంలో గ్రామ ఉదాసిన సహాయకు రాలు రజియా. గ్రామ్ నాయకులు చిరుమామిళ్ల శ్రీనివాసరావు, పంగులూరి లక్ష్మయ్య, కర్నాటి సబ్బారావు మరియు గ్రామ రైతులు పాల్గొన్నారు.

చీరాల కుప్పటం చీరకు జాతీయ గుర్తింపు రావడం శుభపరిమాణం

వేటపాలెం,పెన్ పవర్,జూన్ 26

చీరాల జనసేన పార్టీ కార్యాలయంలో ఉమ్మడి ప్రకాశం జిల్లా చేనేత వికాస విభాగ ఉపాధ్యక్షులు పింజల నంతోష్ కుమార్ ఏర్పాటుచేసిన ప్రత్యేక సమావేశంలో మాట్లాడుతూ చీరాల నియోజకవర్గానికి ఎంతోమంది ఎమ్మెల్యేలుగా పనిచేసిన ఎవరు కూడా చేనేత కళాకారుల మీద ప్రత్యేక దృష్టి కేంద్రీకరించడం జరగలేదు. చేనేతలు అంటే ఓటు బ్యాంకు లాగానే చిత్రికరించడం జరిగినది. కానీ మద్దలూరి మాలకొండయ్య శాసనసభ్యులుగా ఎన్నికైన తర్వాత ఆ విధానానికి స్పష్టి పలుకుతూ చేనేత కళా రంగం మీద ప్రత్యేక దృష్టి కేంద్రీకరించి చేనేతల ఆర్థిక స్థితిగతులను పెంచటానికి ఉన్నటువంటి అవకాశాలు మొత్తం శోధన చేస్తూ ఆ విధానంలో హ్యాండ్లూమ్ పార్టీ ఏర్పాట్లకు కృషి చేస్తూ అలానే చీరాల చేనేత ఉత్పత్తులకు ఒక ప్రత్యేకమైన గుర్తింపు జాతీయ అంతర్జాతీయ స్థాయిలో తీసుకురావాలనే సంకల్పంతో మొదటగా చీరాలకే ప్రసిద్ధి పొందిన కుప్పటం చీరను జాతీయస్థాయిలో గుర్తింపు తీసుకురావడానికి కృషి చేయడం జరిగినదనీ దీనివలన జాతీయ అంతర్జాతీయ స్థాయిలో చీరాల కుప్పడం చీర ఒక ప్రత్యేకతను సంతరించుకొని తద్వారా ఉత్పత్తి పెరిగి ఈ పరిసర ప్రాంతంలో ఉన్నటువంటి నిరుద్యోగులకు మరిన్ని అవకాశాలు కల్పించే విధంగా చేస్తుందని ఆశ భావం వ్యక్తం చేయడం జరిగింది. జాతీయ గుర్తింపు



రావడానికి ప్రత్యేక కృషి చేసినటువంటి స్థానిక శాసనసభ్యులు మద్దలూరి మాలకొండయ్య ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు చేనేతకు బ్రాండ్ అంబాసిడర్ గా ఉన్నటువంటి ఉపముఖ్యమంత్రి కొడిదెల పవన్ కళ్యాణ్ జోబీ శాఖా మాత్యులు సరిత చీరాల నియోజకవర్గ చేనేతల తరపున ప్రత్యేక ధన్యవాదాలు తెలియజేయడం జరిగింది. ఈ కార్యక్రమంలో జనసేన నాయకులు ఆర్ కే నాయుడు,నూతళ్ళి రాకెష్, గొర్ల రఘురాం, తోట అశోక్ చక్రవర్తి మరియు జనసేన పార్టీ ఉమ్మడి ప్రకాశం జిల్లా చేనేత వికాస విభాగ ప్రధాన కార్యదర్శి దొగుపర్తి లలిత్ కుమార్ పాల్గొనడం జరిగినది.

ద్రగ్గ్స్ కు విద్యార్థులు బానిసలై జీవితలు నాశనం చేసుకోవద్దు: ఎస్టి వాసు



కారంపూడి జూన్ 26 (పెన్ పవర్)

కారంపూడి పట్టణంలో స్థానిక పోలీస్ శాఖ ఆధ్వర్యంలో ప్రపంచ మాదకద్రవ్య అక్రమ రవాణా వ్యతిరేక దినోత్సవం పై ర్యాలీ

నిర్వహించారు. ఈ సందర్భంగా ఎస్టి వాసు మాట్లాడుతూ మాదకద్రవ్యాలకు బానిసలు కాకుండా విద్యార్థులు తమ జీవితాలను బంగారు భవిష్యత్తు వైపు అడుగులు వేయాలని సూచించారు. మాదకద్రవ్యం వాడిన, అక్రమంగా రవాణా చేసిన కఠినంగా శిక్షలు ఉంటాయని తమ జీవితాలు పాడు చేసుకోవద్దని,విద్యార్థి దశ నుంచే వ్యసనాలకు,మద్యానికి, మాదకద్రవ్యాలకు బానిసలై జీవితాలను పాడు చేసుకోవడంతో సమాజం పొడైపోతుందని మిమ్మల్ని నమ్ముకున్న తల్లిదండ్రులు కన్నీరు పెట్టుకుని, బజారున పడే రోజు వస్తుందని విద్యార్థులు ప్రతి ఒక్కరూ మంచి భవిష్యత్తు కోసం ప్రణాళికల రూపొందించుకోవాలన్నారు. వ్యసనాలకు లోను కాకుండా జీవితాలు బాగు చేసుకోవాలని సూచించారు. అనంతరం విద్యార్థులచే కారంపూడి పట్టణంలో మాదక ద్రవ్య అక్రమ

రవాణా వ్యతిరేక దినోత్సవం పై ర్యాలీ నిర్వహించారు.ఈ కార్యక్రమంలో తాహసీల్దార్ వెంకటేశ్వర్లు నాయక్ ఎంపీడివో గంట శ్రీనివాస్ రెడ్డి, పోలీస్ సిబ్బంది, విద్యార్థిని,విద్యార్థులు తదితరులు పాల్గొన్నారు.

పిచ్చి వేషాలు వేస్తే తాటతీస్తాం..!

-వైసీపీ చేష్టలపై ఎమ్మెల్యే జూలకంటి ఫైర్..



మాచర్ల రూరల్: జూన్ 26 (పెన్ పవర్ న్యూస్)

మండలంలోని ఏకోనాంపేట గ్రామంలో గురువారం మాచర్ల శాసన సభ్యులు జూలకంటి బ్రహ్మానందరెడ్డి పర్యటించారు. ఈ సందర్భంగా స్థానికులు పెద్ద సంఖ్యలో ఎమ్మెల్యే వద్దకు వచ్చి తాగినీటి సమస్యపై ఫిర్యాదు చేశారు. ప్రభుత్వం తరుపున వేసిన నీటి బోర్లు నుంచి చుక్క నీరు రాకుండా వైసీపీ నాయకులు అడ్డుకుంటున్నారని గ్రామ ప్రజలు ఎమ్మెల్యే వద్ద అవేదన వ్యక్తం చేశారు. అలానే నీటి పైపులను కోసి, నీటి మోటర్ ను బోరు బావిలో పడేశారని వాపోయ్యారు. దీనిపై స్పందించిన ఎమ్మెల్యే జూలకంటి.. ఇంత జరుగుతుంటే పోలీసులు ఏం చేస్తున్నారని విజయపూరి సౌత్ ఎస్సై అశోక్ కు ఫోన్ చేసి ఫిర్యాదు చేశారు. ఇటువంటి దాష్టీకాలకు పాల్పడుతున్న వారిపై విచారించి, కేసు నమోదు చేయాలని కోరారు. తక్షణమే గ్రామంలో పర్యటించి, శాంతి భద్రతలకు విఘాతం కలగకుండా చూడాలని సూచించారు. చట్టాన్ని చేతుల్లోకి తీసుకుని పిచ్చి వేషాలు వేస్తే సహించేది లేదని ఎమ్మెల్యే జూలకంటి ఈ సందర్భంగా హెచ్చరించారు.

పందిళ్ళపల్లి హైస్కూల్లో “డ్రగ్స్ వద్దు - ఆరోగ్యం ముద్దు” అవగాహన కార్యక్రమం



వేటపాలెం,పెన్ పవర్,జూన్ 26

వేటపాలెం మండలం పందిళ్ళపల్లిలో జిల్లా పరిషత్ హైస్కూల్ గురువారం “నాడే ముక్త భారత్ అభియాన్” డ్రగ్స్ వాడకానికి వ్యతిరేకంగా అవగాహన కార్యక్రమాన్ని అంగన్ వాడి సిబ్బంది మరియు సూపర్ వైజ్ శేషమ్మ నిర్వహించారు.ప్రధానోపాధ్యాయులు తలమల దీప్తి మాట్లాడుతూ దేశ అభివృద్ధికి పాటుపడవలసిన యువత, ఉన్నత స్థాయి ఉద్యోగులు, సిని ప్రముఖులు డ్రగ్స్ కు బానిసలై, తమ ఆరోగ్యాన్ని చేతుల నాశనం చేసుకుంటూ, వారి ప్రభావం సమాజంపై పడి, హైస్కూల్ స్థాయి స్కూలెంట్స్ కూడా మత్తు పదార్థాలకు అలవాటు పడుతూ, తమ ఆరోగ్యాన్ని భావి భవిష్యత్తును చేజితులా నాశనం చేసుకుంటున్నారని, దీనివలన దేశ అభివృద్ధి కుంటుపడుతుందని అన్నారు. ఈ సందర్భంగా డ్రగ్స్ వాడకానికి వ్యతిరేకంగా “జీవితానికి హాం చెప్పండి, మత్తు పదార్థాల వాడకానికి నో చెప్పండి” అనే స్లోగన్ తో పాఠశాల విద్యార్థులతో ర్యాలీ నిర్వహించి, విద్యార్థుల చేత మత్తు పదార్థాలకు వ్యతిరేకంగా ప్రతిజ్ఞ చేయించారు.

జగన్‌లో అప్పటి ఊపు... ఉత్సాహం ఇప్పుడెక్కడ ... ?



హైదరాబాద్ పెన్ పవర్: వైసిపి అధినేత మాజీ ముఖ్యమంత్రి జగన్మోహన్ రెడ్డిలో ఊపు ఉత్సాహం కరువైందా? అంటే అవుననే సమాధానం వినిపిస్తుంది. సహజంగా జగన్ రాజకీయంగా ఏం మాట్లాడినా.. ఎవరిపై విమర్శలు చేసినా చాలా ఉత్సాహంగా ఉంటారు. ఉత్సాహంగా వ్యాఖ్యానిస్తారు. కానీ, తాజాగా బుధవారం జరిగిన పార్టీ విస్తృత స్థాయి సమావేశంలో మాత్రం ఆయన చాలా నిరుత్సాహంగా కనిపించారు. ఆయన మాట్లాడే విధానం, మాట్లాడే తీరు గమనిస్తే జగన్లో స్పష్టంగా తేడా కనిపించింది.మరి ఈ తేడా ఎందుకు వచ్చింది.. అంటే ప్రస్తుతం ఆయన చుట్టూ అనేక కేసులు ముసురుకున్నాయి. ప్రధానంగా ఆయన ఇంటి నుంచి కారును పోలీసులు తీసుకువెళ్లడంపై మానసికంగా ఆయన ఇబ్బంది పడుతున్నట్లు తెలుస్తోంది. సహజంగా కేసు పెట్టి అందులో జగన్ పేరు చేర్చడంపై కంటే కూడా వ్యక్తిగతంగా ఆయన ఇంటి నుంచి కారు తీసుకెళ్లడాన్ని జగన్ కొంచెం ఫీల్ అవుతున్నారని సమాచారం. దీనికి తోడు పార్టీ నాయకుల పై వరుసగా నమోదు అవుతున్న కేసులు కూడా జగన్‌ను ఇబ్బంది పెడుతున్నాయి.పైకి గంభీరంగా ఉన్నా.. అరెస్టయిన వారిని బయటకు తీసుకురాలేని పరిస్థితి వంటి పరిణామాలు కూడా మానసికంగా జగన్ ను కుంగ తీస్తున్నాయని చెప్పాలి. సహజంగా ధైర్యం, సాహసం వంటి వాటికి జగన్ పేరును పర్యాయపదంగా చెబుతారు. కానీ, మారుతున్న కాలం.. మారుతున్న పరిస్థితులు వంటివి జగన్ను ఆ దిశగా నడిపించడంలో కాస్త వెనుకబాటు కనిపించింది. ఇదే సమయంలో నిరుత్సాహానికి కారణం కూడా అదేనని చెప్పాలి. దీనికి తోడు ఏడాది కాలంలో కూటమిలో అనైక్యత చోటు చేసుకుంటుందని అనుకున్నారు.అంతేకాదు.. ఎక్కడో ఒక చోట విభేదాలు వస్తాయని జగన్ అంచనా వేసుకున్నారు. కానీ అలా జరగలేదు. పైగా కూటమి బలంగా ఉందన్న సంతకాలు తాజాగా జరిగిన సుపరిపాలనలో తొలి అడుగు కార్యక్రమం ద్వారా స్పష్టమైంది. ఇది కూడా జగన్ను మానసిక ఆవేదనను పెంచిందని చెప్పాలి. ఎలా చూసుకున్నా రాజకీయంగా జగన్ కి ఇప్పుడు ఒక సంక్లిష్ట పరిస్థితి అయితే ఏర్పడిందనేది పరిశీలకులు చెబుతున్న మాట. అందుకే ఆయనలో ఊపు, ఉత్సాహం కొరవడిందని అంటున్నారు. మరి ఏం జరుగుతుందో చూడాలి.

‘సుపరిపాలన’ ప్రోగ్రాంకి వెళ్లుంటే వెనక్కి వచ్చేసేవాడిని.. రఘురామ కీలక వ్యాఖ్యలు



హైదరాబాద్ పెన్ పవర్: ఏడాది పాలన సందర్భంగా ఇటీవల అమరావతిలో కూటమి ప్రభుత్వం ‘సుపరిపాలన’లో తొలి అడుగు’ కార్యక్రమాన్ని ఏర్పాటు చేసిన సంగతి తెలిసిందే. ఘనంగా జరిగిన ఈ కార్యక్రమానికి ముఖ్యమంత్రి చంద్రబాబు అధ్యక్షత వహించారు. ఈ సందర్భంగా.. సీఎం చంద్రబాబు, డిప్యూటీ సీఎం పవన్, ఏపీబీజేపీ చీఫ్ పురందేశ్వరి, మంత్రి లోకేష్.. జ్యోతి ప్రజ్వలన చేసి సదస్సును ప్రారంభించారు.ఇదే సమయంలో.. ఈ ప్రతిష్టాత్మకమైన ‘సుపరిపాలన’లో తొలి అడుగు’ సదస్సుకు కేంద్ర మంత్రిలు, రాష్ట్ర మంత్రిలు, ఎంపీలు, ఎమ్మెల్యేలు, ఎమ్మెల్యేలు, చీఫ్ సెక్రటరీ, డిజిపీ, ఇతర ఉన్నతాధికారులు హాజరయ్యారు! అయితే... ఈ కార్యక్రమంలో ఎమ్మెల్యేలకు అవమానం జరిగిందంటూ ఉండి ఎమ్మెల్యే, ఏపీ అసెంబ్లీ డిప్యూటీ స్పీకర్ రఘురామకృష్ణరాజు కీలక వ్యాఖ్యలు చేశారు.అవును... అమరావతిలో ఇటీవల అత్యంత ప్రతిష్టాత్మకంగా చేపట్టిన ‘సుపరిపాలన’లో తొలి అడుగు’ కార్యక్రమంలో ఎమ్మెల్యేలకు అవమానం జరిగిందని ఏపీ శాసనసభ ఉప సభాపతి రఘురామకృష్ణరాజు అన్నారు. ఈ సందర్భంగా... ప్రాటోకాల్ ఉల్లంఘన ప్రభుత్వ పెద్దలకు తెలిసే జరిగిందో.. లేదో నాకు తెలియదంటూ సంచలన వ్యాఖ్యలు చేశారు. కలెక్టర్ కంటే ఎమ్మెల్యే ప్రాటోకాల్ పెద్దదని తెలిపారు.ఈ సందర్భంగా స్పందించిన రఘురామ... ‘సుపరిపాలన’లో తొలి అడుగు’ కార్యక్రమంలో కలెక్టర్, ఎస్సీ, ఎంపీని ఒక టేబుల్ వద్ద కుర్చోబెట్టారని.. మరో టేబుల్ వద్ద కార్పొరేషన్ డైరెక్టర్తో కలిసి ఎమ్మెల్యేలను కూర్చోబెట్టారని చెప్పిన ఏపీ అసెంబ్లీ డిప్యూటీ స్పీకర్ రఘురామ కృష్ణరాజు... ప్రభుత్వం నిర్వహించిన ఈ కార్యక్రమంలో ప్రాటోకాల్ నిబంధనలు పాటించలేదని అన్నారు.ఇదే సమయంలో.. ఈ ప్రభుత్వ కార్యక్రమానికి స్పీకర్, డిప్యూటీ స్పీకర్ ను కూడా అవస్థించాలని తెలిపారు. ఈ క్రమంలో... ఎమ్మెల్యేలకు జరిగిన అవమానంపై ప్రభుత్వ ప్రధాన కార్యదర్శికి లేఖ రాస్తానని తెలిపారు. అయితే.. ఇది మొదటి తప్పుగా భావిస్తున్నట్లు చెప్పిన ఆయన... కార్యక్రమానికి వెళ్లి ఉంటే సీటింగ్ విధానం చూసి బయటకు వచ్చేసేవాడినని వ్యాఖ్యానించడం గమనార్హం.ఈ సందర్భంగా.. ఆ కార్యక్రమంలో తమకు అవమానం జరిగిందని చాలా మంది ఎమ్మెల్యేలు తనతో చెప్పినందుకే మాట్లాడుతున్నారని చెప్పిన రఘురామ... ప్రాటోకాల్ ఉల్లంఘన ప్రభుత్వ పెద్దలకు తెలిసి జరిగిందో.. లేదో తనకు తెలియదని వ్యాఖ్యానించారు. దీంతో.. ఈ వ్యాఖ్యలు చర్చనీయాంశంగా మారాయి!

పార్లమెంట్ కాదు.. రాజ్యాంగమే సుప్రీం.. తేల్చిచెప్పిన చీఫ్ జస్టిస్

హైదరాబాద్ పెన్ పవర్: భారత ప్రజాస్వామ్య పునాదులైన శాసన, న్యాయ, కార్యనిర్వాహక వ్యవస్థల్లో ఏది అత్యున్నతం..?? దేశ పార్లమెంటు, సుప్రీం కోర్టు.. వీటిలో ఏది అత్యున్నతం..? రాజ్యాంగం.. పార్లమెంటు.. వీటిలో ఏది ప్రధానం..? అనేకసార్లు ఇలాంటి చర్చ వచ్చింది. పలు సందర్భాల్లో తీవ్ర సంఘర్షణ కూడా తలెత్తింది. ఈ నేపథ్యంలో సుప్రీం కోర్టు ప్రధాన న్యాయమూర్తి కీలక వ్యాఖ్యలు చేశారు. ఇటీవలే దేశ 82వ ప్రధాన న్యాయమూర్తిగా బాధ్యతలు చేపట్టారు జస్టిస్ బీఆర్ గవాయ్. మహారాష్ట్రలోని అమరావతిలో జరిగిన ఓ కార్యక్రమంలో పాల్గొన్న జస్టిస్ గవాయ్... దేశంలో రాజ్యాంగమే అత్యున్నతమం అని స్పష్టం చేశారు. ప్రజాస్వామ్యంలోని మూడు వ్యవస్థలు (శాసన, న్యాయ, కార్యనిర్వాహక) దీనికిందే పనిచేస్తాయని కుండబద్దలు కొట్టారు.బేసిక్ డ్రక్టర్స్ డాక్ట్రీన్ పై సుప్రీం కోర్టు గతంలో ఇచ్చిన తీర్పును ఉద్దేశించి మాట్లాడుతూ జస్టిస్ గవాయ్ ఈ వ్యాఖ్యలు చేశారు. కాగా, రాజ్యాంగాన్ని సవరించేందుకు అవశ్యమే పార్లమెంట్ కు అధికారాలు ఉన్నాయని... రాజ్యాంగం ప్రాథమిక రూపాన్ని మాత్రం మార్చేందుకు అధికారం లేదని స్పష్టం చేశారు.భారత ప్రజాస్వామ్యంలో శాసన (పార్లమెట్-అసెంబ్లీ), న్యాయ (కోర్టులు), కార్యనిర్వాహక (అధికార) వ్యవస్థలు ఉండగా.. నాలుగో వ్యవస్థగా మీడియాను పేర్కొంటారు. మొదటి మూడు వ్యవస్థలలో ఏది అత్యున్నతం అనే చర్చ రతనూ వస్తున్న సంగతిని జస్టిస్ గవాయ్ ప్రస్తావించారు. ఈ నేపథ్యంలోనే పార్లమెంట్ అత్యున్నతం అని చాలామంది అంటారని.. రాజ్యాంగమే అత్యున్నతం అని, మిగతా మూడు విభాగాలు దానికిందనే పనిచేస్తాయని జస్టిస్ గవాయ్ పేర్కొన్నారు. రాజ్యాంగం కిందనే విధులు నిర్వర్తిస్తున్నాయని న్యాయమూర్తులు ఎప్పుడూ గుర్తుంచుకోవాలని తేల్చిచెప్పారు. ప్రజల హక్కులు, రాజ్యాంగ విలువలు, నిబంధనలకు రక్షకులం అని.. అధికారంతో పాటు బాధ్యతలు కూడా ఉన్నట్లు గుర్తించాలని స్పష్టం చేశారు. జడ్జిలు స్వతంత్రంగా ఆలోచించాలని.. తీర్పుల గురించి ప్రజలు ఏం అనుకుంటున్నారు? అనేది కాదని జస్టిస్ గవాయ్ పేర్కొన్నారు.

తెరపైకి 48వ వర్గం బ్లడ్ గ్రూప్... ఏమిటీ ‘గ్యాడా నెగిటివ’?

హైదరాబాద్ పెన్ పవర్: సాధారణంగా ఏ, బీ, ఏబీ, ఓ రకాల బ్లడ్ గ్రూప్స్ ని మాత్రమే ఎక్కువగా చూసే ప్రపంచంలో సరికొత్త రక్త వర్గం తెరపైకి వచ్చింది. సుమారు 15 సంవత్సరాల పరిశోధన తర్వాత ఫ్రెంచ్ శాస్త్రవేత్తలు 48వ రక్త గ్రూపు వ్యవస్థను కనుగొన్నారు. ఈ కొత్త రక్త వర్గానికి “గ్యాడా నెగిటివ్” అని నామకరణం చేశారు. ఈ పేరు దాని మూలం యొక్క సారాంశాన్ని ప్రతిబింబిస్తుందని అంటున్నారు.అవును... శాస్త్రవేత్తలు తాజాగా ఒక కొత్త బ్లడ్ గ్రూప్ ను గుర్తించారు. ఫ్రెంచ్ మహిళలో ఈ కొత్త రకం రక్త వర్గాన్ని గుర్తించారు. అవరేషన్ కు ముందు చేసే రెగ్యులర్ పరీక్షల కోసం ఆమె రక్తసమూహాలను సేకరించి, పరీక్షించగా.. అందులో గతంలో ఎన్నడూ చూడని కొత్త వ్యత్యాసాలు కనిపించాయని అంటున్నారు. ఇదంతా తొలుత 2011లోనే ప్రారంభమైంది. వివరాల్లోకి వెళ్తే... ఫ్రాన్స్ దేశంలోని గ్యాడెలోప్ ప్రాంతానికి చెందిన మహిళ, పారిస్ లో నివసిస్తుంది. 2011లో ఆవరేషన్ కోసం ఆస్పత్రికి వెళ్లిన 54 ఏళ్ల మహిళకు సాధారణ వైద్యపరీక్షల కోసం బ్లడ్ తీశారు. ఆ బ్లడ్ శాంపుల్స్ ని పరీక్షించిన వైద్యులకు అది అసాధారణంగా కనిపించింది. ఈ బ్లడ్ గ్రూప్, ఇతర సాధారణ బ్లడ్ గ్రూప్స్ తో ఏమాత్రం సంబంధం లేదు.అదేవిధంగా... ఈ రక్త వర్గంలోని యాంటీ బాడీస్ ఏ రక్తవర్గంలోనూ ఇప్పటి వరకు గుర్తించలేదు. దీంతో... ఈ అసాధారణ రక్త వర్గాన్ని గుర్తించిన వైద్యులు.. పరిశోధనల కోసం బ్లడ్ శాంపిల్స్ ను సేవ్ చేసి పెట్టారు. ఈ క్రమంలో ఎన్నో పరిశోధనలు చేసినప్పటికీ సుమారు 8 ఏళ్లపాటు ఎలాంటి ఫలితం రాలేదు. అయితే.. 2019లో మళ్లీ పరిశోధన ప్రారంభించారు.అప్పటికి అధ్వాన్న్ టెక్నాలజీ అందుబాటులోకి రావడంతో, దాని సహాయంతో పరిశోధన



మళ్లీ ప్రారంభించారు. ఇందులో భాగంగా... హై క్యాబిటీ ట్రోపుట్ డీ.ఎస్.ఏ సీక్వెన్సింగ్ సహాయంతో శాస్త్రవేత్తలు మళ్లీ రీసెర్చ్ మొదలుపెట్టారు. ఈ సమయంలో... ప్రపంచ వ్యాప్తంగా అందుబాటులో ఉన్న బ్లడ్ గ్రూప్స్ లో లేనటువంటి కొత్తరకం జెనిటిక్ మ్యూటీషన్ ను ఇందులో గుర్తించారు. ఈ సందర్భంగా... సదరు మహిళ పేరెంట్స్ ఇద్దరూ అరుదైన జన్యువులను కలిగి ఉన్నారుని.. ఆ అరుదైన జన్యువులే ఆమెకు వచ్చాయని.. ఈ క్రమంలో జెనిటిక్ మ్యూటీషన్ వల్ల అరుదైన రక్తవర్గం వచ్చిందని శాస్త్రవేత్తలు కనిపెట్టారు. ఈ సందర్భంగా

దీనికి ‘గ్యాడా నెగిటివ్’ అని నామకరణం చేశారు. కాగా... ప్రపంచంలో ఇప్పటి వరకు మొత్తం 47 రకాల బ్లడ్ గ్రూప్స్ ను అధికారికంగా గుర్తించిన సంగతి తెలిసిందే. ఈ క్రమంలో తాజాగా శాస్త్రవేత్తలు 48వ రకం బ్లడ్ గ్రూప్ ను గుర్తించారు. ఈ మేరకు ఫ్రెంచ్ బ్లడ్ ఎస్టాబ్లిష్ మెంట్.. 48వ రక్తవర్గాన్ని గురించినట్లు అధికారికంగా ప్రకటించింది. ఇటీవలే ఈ బ్లడ్ గ్రూప్ కు ఇంటర్నేషనల్ సొసైటీ ఆఫ్ బ్లడ్ ట్రాన్స్ఫ్యూజన్ (ఐ.ఎస్.బీ.టీ) గుర్తింపు లభించింది.

టూవీలర్లకు టోల్ ఫీజు ప్రచారం: కేంద్ర మంత్రి గడ్కరీ సంచలన ప్రకటన

హైదరాబాద్ పెన్ పవర్: జులై 15 నుండి నేషనల్ హైవేలపై టూవీలర్లకు కూడా టోల్ ఫీజు వసూలు చేస్తారంటూ సామాజిక మాధ్యమాల్లో, కొన్ని వార్తాపత్రికలలో వస్తున్న వార్తలను కేంద్ర రహదారులు.. రవాణా శాఖ మంత్రి నితిన్ గడ్కరీ గట్టిగా ఖండించారు. ఈ ప్రచారం అవాస్తవం అని, ప్రజలు ఆందోళన చెందవద్దని ఆయన స్పష్టం చేశారు.

ప్రచారంపై వివరణ
గత కొన్ని రోజులుగా నేషనల్ హైవేలపై ద్విచక్ర వాహనాలకు కూడా టోల్ వసూలు చేస్తారన్న వార్తలు విపరీతంగా ప్రచారంలో ఉన్నాయి. ఈ వార్తలు ప్రజలలో ముఖ్యంగా ద్విచక్ర వాహనదారులలో తీవ్రమైన ఆందోళనను రేకెత్తించాయి. ఇంధన ధరలు ఇప్పటికే భారంగా మారిన నేపథ్యంలో టోల్ ఫీజు భారం మరింత పెరగనుందని చాలామంది ఆందోళన చెందారు. అయితే, ఈ వార్తలపై కేంద్ర మంత్రి నితిన్ గడ్కరీ తక్షణమే స్పందించి, వాటిని పూర్తిగా ఖండించారు.

గడ్కరీ ప్రకటన
కేంద్ర మంత్రి నితిన్ గడ్కరీ మీడియాతో మాట్లాడుతూ “టూవీలర్లకు టోల్ ఫీజు వసూలు చేయాలని ప్రభుత్వం ఎలాంటి నిర్ణయం తీసుకోలేదు. ద్విచక్ర వాహనాలకు టోల్ ఫీజు నుండి పూర్తి మినహాయింపు కొనసాగుతుంది” అని స్పష్టంగా ప్రకటించారు. ఈ ప్రకటనతో ద్విచక్ర వాహనదారులకు పెద్ద ఊటల లభించింది. టోల్ వసూలుకు సంబంధించి వస్తున్న వార్తలు కేవలం వదంతులు మాత్రమేనని, వాటిని నమ్మవద్దని ఆయన ప్రజలకు



సూచించారు.
పూర్వపు విధానం కొనసాగింపు
భారతదేశంలో ద్విచక్ర వాహనాలకు నేషనల్ హైవేలపై టోల్ ఫీజు నుంచి ఎప్పుడూ మినహాయింపు ఉంది. ఈ మినహాయింపు కొనసాగుతుందని గడ్కరీ మరోసారి ప్రతిపదించారు. హైవేలపై ద్విచక్ర వాహనాలకు ప్రత్యేకంగా లేస్తే ఉండకపోవడం, వాటి వేగం , భద్రత దృష్ట్యా ఈ మినహాయింపును అందిస్తున్నారు. చిన్న తరహా వాహనాలు.. సామాన్య ప్రజల ప్రయాణ సౌలభ్యాన్ని దృష్టిలో ఉంచుకొని ఈ

విధానం అమలులో ఉంది.
ప్రచారాల పట్ల జాగ్రత్త
సామాజిక మాధ్యమాలలో తప్పుడు సమాచారం , వదంతులు చాలా వేగంగా వ్యాపిస్తున్నాయి. ఇటువంటి ప్రచారాలపై ప్రజలు అప్రమత్తంగా ఉండాలని నితిన్ గడ్కరీ పరోక్షంగా సూచించారు. ప్రభుత్వ నిర్ణయాలకు సంబంధించిన అధికారిక సమాచారం కోసం విశ్వసనీయ వర్గాలను మాత్రమే అనుసరించాలని ఆయన పరోక్షంగా తెలిపారు.

వార్తలను నమ్మి ఆందోళన చెందవద్దని, ఏదైనా కొత్త విధానం అమలైనట్లయితే, ప్రభుత్వం అధికారికంగా ప్రకటిస్తుందని గుర్తు చేశారు. కేంద్ర మంత్రి నితిన్ గడ్కరీ స్పష్టమైన ప్రకటనతో టూవీలర్లకు టోల్ ఫీజు వసూలు అంచంపై నెలకొన్న గందరగోళం తొలగిపోయింది. ద్విచక్ర వాహనదారులకు టోల్ భారం ఉండదని, ప్రస్తుత మినహాయింపు కొనసాగుతుందని మరోసారి స్పష్టమైంది. భవిష్యత్తులో ఇటువంటి అవాస్తవ ప్రచారాలపై ప్రజలు మరింత జాగ్రత్తగా ఉండాలని ఈ ఘటన మరోసారి రుజువు చేసింది.

వలసదారులపై మరింత కఠిన చర్యలు.. ట్రంప్ నెక్స్ట్ నిర్ణయం ఏమిటంటే..?

హైదరాబాద్ పెన్ పవర్: పన్నెండు రోజుల పాటు పశ్చిమాసియాను రగిలించేసిన ఇజ్రాయెల్ - ఇరాన్ మధ్య జరిగిన భీకర యుద్ధం ముగిసిన సంగతి తెలిసిందే. ఇరు దేశాలు కాల్పుల విరమణకు అంగీకరించడంతో వాతావరణం చల్లబడింది. దీంతో యుద్ధం ముగిసిందంటూ టౌనాల్డ్ బ్రంప్ పలు పోస్టులు చేశారు. ఈ నేపథ్యంలో తాజాగా మరోసారి స్పందించిన ఆయన.. మళ్లీ యుద్ధం రావొచ్చేమో అంటూ కీలక వ్యాఖ్యలు చేశారు.

అవును... ఇజ్రాయెల్ - ఇరాన్ మధ్య యుద్ధం ముగిసి రెండు రోజులు కావొస్తుంది. పశ్చిమాసియా ఇబ్బుడివ్వడే కాస్త ప్రశాంత వాతావరణంలోకి అడుగుపెడుతోంది. ఈ సమయంలో ఇజ్రాయెల్, ఇరాన్ తో తాను చర్చలు జరిపానని.. అవి రెండూ ప్రస్తూతానికి అనిపిపోయాయని.. అయితే మళ్లీ యుద్ధ బహుశా ఏదో ఒకరోజు రావొచ్చని.. త్వరలోనే యుద్ధం మళ్లీ ప్రారంభం కావొచ్చని బ్రంప్ అన్నారు. దీంతో... ఈ విషయం తీవ్ర చర్చనీయాంశంగా మారింది. ఇజ్రాయెల్ అయితే బ్రంప్ కు చెప్పకుండా ఏ పని చేయకపోవచ్చు. అయితే.. ఇరాన్ ఎప్పుడు ఏమీ చేస్తుందో బ్రంప్ గిల్లుదును బట్టి, ఆంక్షలను బట్టి ఉంటుందని.. ఆ ఉద్దేశ్యంలోనే బ్రంప్ ఈ వ్యాఖ్యలు చేసి ఉండొచ్చని అంటున్నారు పరిశీలకులు. పైగా.. ఇరాన్ తో చర్చలవేళ ఇది ఓ బెదిరింపు హింట్ అయ్యుకూడా ఉండొచ్చని చెబుతున్నారు. ఈ సందర్భంగా ఇరాన్ తో అణు చర్చల అంశాన్ని మరోసారి ప్రస్తావించారు బ్రంప్. ఇందులో భాగంగా... వచ్చే వారం టెర్రెస్ తో అణు చర్చలు జరుపుతామని.. అణ్వయధాలు తయారుచేయాలన్న ఆశయాన్ని పదిలేసలా ఇరాన్ తో ఒప్పందం చేసుకునే అవకాశం ఉందని వెల్లడించారు. ఇదే సమయంలో.. ఇరాన్ పై ఆమెరికా దాడుల వల్లే పశ్చిమాసియాలో యుద్ధానికి త్వరగా ముగింపు పడిందని ఆయన అన్నారు. పైగా... తన నిర్ణయంతో అందరికీ విజయం లభించిందని బ్రంప్ వ్యాఖ్యానించడం గమనార్హం. మరోవైపు.. ఇరాన్ చమరుపై ఆమెరికా ఆంక్షలను సడలించే



అవకాశాలున్నట్లు బ్రంప్ సంతకాచిచ్చారు. ఇందులో భాగంగా... ప్రస్తుతం ఇరాన్ వసర్పిర్లాణానికి ఆర్థిక వసరలు కావాలని.. ఈ సమయంలో ఆ దేశం కోలుకునేలా మద్దతు ఇవ్వడం కోసం కొన్ని ఆంక్షలను సడలించే అవకాశాన్ని పరిశీలిస్తున్నామని బ్రంప్ వెల్లడించారు.
ఇరాన్ నష్టంపై సీఐఐ క్లారిటీ!:
ఇరాన్ లోని అణుకేంద్రాలపై ఇజ్రాయెల్ దాడివల్ల పెద్ద నష్టం ఏమీ జరగలేదని ఒకరంటే.. రెండు మూడు నెలల్లో ఇరాన్ మళ్లీ పని మొదలుపెడుతుందని మరోకరు అన్నారు. అయితే... ఇప్పట్లో ఇరాన్ తేరుకోలేదని ఆమెరికా, ఇజ్రాయెల్ లు చెబుతున్నాయి. ఈ నేపథ్యంలో సెంట్రల్ ఇంటెలిజెన్స్ ఏజెన్సీ (సీ.ఐ.ఏ) ఓ డ్రెస్ నోట్ విడుదల చేసింది. ఇందులో భాగంగా... ఇటీవల జరిగిన దాడుల్లో ఇరాన్ అణు కార్యక్రమం తీవ్రంగా దెబ్బతిన్నట్లు నమృతమైన ఇంటెలిజెన్స్

విభాగం ఒకటి వెల్లడించిందని.. మరిన్ని వివరాలను తాము సేకరించి పాలకులకు అందిస్తామని.. అమెరికా ప్రజలకూ తెలియజేస్తామని.. జాతీయ ప్రాధాన్యం ఉన్న అంశం కావడంతో పూర్తిగా పారదర్శకంగా వ్యవహరిస్తామని సీఐఐ డైరెక్టర్ జాన్ రాల్డ్ క్లిఫ్ డ్రెస్ నోట్లో పేర్కొన్నారు.
మరోసారి క్లారిటీ ఇచ్చిన బ్రంప్:
ఇదే విషయంపై బ్రంప్ నాలో సదస్సు వేదికగా మరోసారి క్లారిటీ ఇచ్చారు. ఇందులో భాగంగా.. ఇజ్రాయెల్ మనుషులు ఇక్కడికి వెళ్లి పరిశీలించి పూర్తిగా ధ్వంసమైనట్లు తెలిపారని.. ఇప్పుడు ఇజ్రాయెల్ దానిపై ఓ నివేదిక తయారుచేస్తోందని.. పూర్తిగా ధ్వంసమైందని వారు చెప్పడంతోపాటు.. తాను కూడా సమ్మతమన్నానని.. అక్కడ (ఇరాన్ అణు కేంద్రాల్లో) ఏదీ మిగిలే అవకాశం లేదని బ్రంప్ పేర్కొన్నారు.



టెస్ట్ క్రికెట్‌లోనూ స్టాప్ క్లాక్.. ఐసీసీ ప్రకటించిన ఐదు కొత్త రూల్స్ ఇవే

హైదరాబాద్ పెన్ పవర్: అంతర్జాతీయ క్రికెట్ కౌన్సిల్ మెన్స్ ఇంటర్నేషనల్ క్రికెట్‌లో ఐదు కొత్త రూల్స్ తీసుకొని వచ్చింది. గురువారం (జూన్ 26) ప్రకటించిన ఈ రూల్స్ లో టెస్ట్ క్రికెట్ పై ఫోకస్ చేస్తూ రూల్స్ ప్రకటించింది. గత వారం కంకషన్ సబ్సిస్ట్యూట్ లో గందరగోళాన్ని తొలగించగా.. వస్తే ఫార్మాట్ లో బ్యాట్, బంతికి మధ్య కాంటెస్ట్ రసవత్తరంగా మార్చాలని కొత్త బంతి పై ఆంక్షలు విధించిన సంగతి తెలిసిందే. తాజాగా టెస్ట్ క్రికెట్ లో స్టాప్ క్లాక్ రూల్.. డిఆర్ఎస్ విధానంపై మార్పులు చేస్తూ కీలక రూల్స్ ప్రకటించింది. ఈ రూల్స్ మూడు ఫార్మాట్ లకు వర్తిస్తాయి. ఐసీసీ కొత్తగా ప్రవేశ పెట్టిన రూల్స్ ఏంటో ఇప్పుడు చూద్దాం.

టెస్ట్ క్రికెట్ లో స్టాప్ క్లాక్:
స్టాప్ క్లాక్ రూల్ ఇప్పటివరకు వస్తే, టీ20 ఫార్మాట్ లో మాత్రమే ఉంది. ఈ రూల్ ను ఐసీసీ టెస్టుల్లోనూ చేర్చింది. టెస్ట్ మ్యాచ్‌లలో స్టాప్ ఓవర్ రీల్స్ సమస్యను పరిష్కరించడానికి ఐసీసీ స్టాప్ క్లాక్ ను ప్రవేశపెట్టింది. ఈ రూల్ ప్రకారం ఫీల్డింగ్ చేస్తున్న జట్టు మునుపటి ఓవర్ ముగిసిన 60 సెకన్లలోపు కొత్త ఓవర్‌ను ప్రారంభించాల్సి ఉంటుంది. ఒకవేళ ఆలస్యమైతే అంపైర్లు వార్నింగ్ ఇస్తారు. రెండు సార్లు కంటే అంపైర్ ఎక్కువసారి వార్నింగ్ ఇచ్చినట్లయితే బ్యాటింగ్ చేసే జట్టుకు 5 పరుగుల పెనాల్టీ ఇస్తారు. ప్రతి 80 ఓవర్లకు గడియారం రీసెట్ అవుతుంది. ఈ మార్పు బ్యాటికే ప్రస్తుత వరల్డ్ టెస్ట్ ఛాంపియన్ షిప్ సైకిల్‌లో ఉపయోగిస్తున్నారు.

లాలాజల నియమం సడలించబడింది:
బంతిపై లాలాజలం వాడకంపై నిషేధం తొలగించిన సంగతి తెలిసిందే. అయితే దీన్ని అడ్వాంటేజ్ గా తీసుకొని ఫీల్డింగ్ చేస్తున్న జట్టు బంతి స్పృశాపాన్ని మార్చి కొత్త బంతిని తీసుకునే ప్రయత్నం చేస్తున్నారు. అయితే ఇకపై అలా జరగడానికి వీలు లేదు. అంపైర్లు బంతిని స్పృశించి గమనించి.. బంతి పరిస్థితి గణనీయంగా మారిందని అంపైర్లు నిర్ధారించిన టైముతో బంతిని మారుస్తారు. లాలాజలాన్ని బలవంతంగా బంతిపై రుద్దడానికి వీలు లేదు. ఉద్దేశ్యపూర్వకంగా ఎవరైనా అలా చేస్తే బ్యాటింగ్ జట్టుకు 5 పరుగుల పెనాల్టీ విధిస్తారు.

DRS విధానంలో కొత్త మార్పు:



ఈ రూల్ ప్రకారం (ఉదాహరణకు) ఫీల్డింగ్ చేస్తున్న జట్టు క్యాచ్ కోసం అప్ప్రోచ్ చేస్తుంది. ఈ సమయంలో అంపైర్ బెటిస్సీ బ్యాటింగ్ చేసే జట్టు క్యాచ్ అప్ప్రోచ్ కోసం రివ్యూ కోరుతుంది. ఈ సమయంలో థర్డ్ అంపైర్ మొదట అల్ట్రాఎడ్స్ చెక్ చేస్తారు. ఒకవేళ బంతి బ్యాట్ కు తగలేకపోతే ఎల్బీడబ్ల్యూ కోసం అంపైర్ చెక్ చేస్తారు. ఎల్బీడబ్ల్యూలో బెట్ అని తేలితే తేలికపోతే అంపైర్స్ కార్ వచ్చినా బెట్ గానే పరిగణిస్తారు.

నో బాల్ లో క్లీన్ క్యాచ్ పడితే పరుగులు ఉండవు:
సవరించిన రూల్ ప్రకారం నో బాల్ వేసినప్పుడు క్యాచ్ పడితే దాన్ని నాటౌట్ గా పరిగణిస్తారని మనకు తెలిసిందే. అయితే క్యాచ్ పట్టినప్పుడు అది క్లీన్ క్యాచ్.. కాదా అని పరీశీలిస్తారు. ఒకవేళ క్లీన్ క్యాచ్ అయితే అప్పటివరకు తిరిగిన పరుగులు బ్యాటింగ్ జట్టుకు జత చేయరు. కేవలం నో-బాల్ పరుగు మాత్రమే బ్యాటింగ్ జట్టు స్కోరుకు జోడించబడుతుంది. ఒకవేళ క్లీన్ క్యాచ్ కాకపోతే బ్యాటర్లు పూర్తి చేసిన పరుగులను జట్టు స్కోర్ లో జత చేస్తారు. అంతేకాదు క్యాచ్ సరిగా పట్టకుండా బెట్ అని అప్ప్రోచ్ చేస్తే.. థర్డ్ అంపైర్ చెక్ చేశాక అది క్లీన్ క్యాచ్ కాదని నాటౌట్ గా తెలితే నో బాల్ గా ప్రకటిస్తారు.

షార్ట్ రన్ తీస్తే భారీ మూల్యం:
బ్యాటర్లు పరుగు పూర్తి చేసేటప్పుడు కొన్ని సందర్భాల్లో బ్యాట్ ను పూర్తిగా క్లీజ్ లో పెట్టరు. దీనినే షార్ట్ రన్ అంటారు. గతంలో ఇలా చేస్తే అంపైర్లు చెక్ చేసి ఆ రన్ ఉండదని అంపైర్లు బ్యాటర్లకు వార్నింగ్ ఇస్తారు. అయితే కొత్తగా సవరించిన రూల్స్ ప్రకారం బ్యాటర్ పరుగు పూర్తి చేసి ఇంకో పరుగు తీసే క్రమంలో క్లీజ్ లో బ్యాట్ పూర్తిగా పెట్టారో ఆ జట్టుకు 5 రన్స్ పెనాల్టీ విధించబడుతుంది. అంతేకాదు ఫీల్డింగ్ జట్టు తర్వాత బంతికి ఎవరు డ్రైక్ తీసుకోవాలో ఎంచుకోవచ్చు.

ఆర్చర్ ఇన్.. బువ్రా ఔట్: రెండో టెస్టుకు ఇంగ్లాండ్, ఇండియా జట్లలో కీలక మార్పులు

హైదరాబాద్ పెన్ పవర్: ఎడ్స్ బాస్టన్ వేదికగా బుధవారం (జూలై 2) భారత్, ఇంగ్లాండ్ జట్ల మధ్య రెండో టెస్టు జరగనుంది. తొలి టెస్ట్ తర్వాత వారం గ్యాప్ ఇరు జట్లు రెండో టెస్ట్ ఆడడానికి సిద్ధమవుతున్నాయి. బీడ్స్ వేదికగా జరిగిన తొలి టెస్టులో టీమిండియాపై ఇంగ్లాండ్ 5 వికెట్ల తేడాతో ఘన విజయం సాధించి 1-0 ఆధిక్యంలో నిలిచింది. రెండో టెస్టులోనూ గెలిచి భారత్ పై స్పష్టమైన ఆధిక్యం సంపాదించాలని ఇంగ్లాండ్ చూస్తుంటే.. తొలి టెస్టులో ఎదురైన ఓటమికి టీమిండియా ప్రతీకారం తీర్చుకోవాలని భావిస్తోంది. ఈ టెస్టులో ఇండియా, ఇంగ్లాండ్ జట్లు ఒక కీలక మార్పుతో బరిలోకి దిగడం దాదాపుగా మారింది.

రెండో టెస్టుకు బువ్రా దూరం:
టీమిండియా స్టార్ ఫాస్ట్ బౌలర్ జస్ప్రీత్ బువ్రా రెండో టెస్ట్ ఆడే అవకాశాలు కనిపించడం లేదు. వర్క్ లోడ్ కారణంగా సిరీస్ కు ముందే బువ్రా 3 టెస్టులు మాత్రమే ఆడతానని చెప్పాడు. తొలి టెస్ట్ ముగిసిన తర్వాత టీమిండియా హెడ్ కోచ్ గంభీర్ సైతం బువ్రా మూడు టెస్టులు ఆడతాడని కచ్చర్స్ చేశాడు. ఇప్పటికే బువ్రా ఒక టెస్ట్ ఆడాడు. మిగిలిన నాలుగు టెస్టుల్లో రెండు మ్యాచ్ లు ఆడాల్సి ఉంది. ఒకవేళ బువ్రా రెండో టెస్ట్ కూడా ఆడితే అప్పుడు చివరి మూడు టెస్టుల్లో ఒకటే టెస్ట్ ఆడాల్సి ఉంటుంది. దీంతో ఈ గుజరాత్ పేసర్ కు రెండో టెస్టుకు రెస్ట్ ఇవ్వే ఆలోచనలో ఉన్నట్లు జట్టు యాజమాన్యం భావిస్తోందట.

బీడ్స్ వేదికగా జరిగిన తొలి టెస్ట్ తొలి ఇన్నింగ్స్ లో బువ్రా 5 వికెట్లు తీసి సత్తా చాటాడు. రెండో రోజు ఆటలో భాగంగా మూడు కీలక వికెట్లు తీసుకోగా.. మూడో రోజు మరో రెండు వికెట్లు పడగొట్టాడు. దీంతో టెస్ట్ కెరీర్ లో 14 వ సారి 5 వికెట్ల ఘనతను అందుకున్నాడు. ఓపరాల్ గా బువ్రా తొలి ఇన్నింగ్స్ లో 24.4 ఓవర్లు బౌలింగ్ చేసి 83 పరుగులు మాత్రమే



ఇచ్చి 5 వికెట్లు పడగొట్టాడు. నాలుగోళ్ళ తర్వాత ఆర్చర్ 6 ఎంట్రీ.. ఇంగ్లాండ్ కు రెండో టెస్టుకు ముందు గుడ్ న్యూస్ అందింది. స్టార్ ఫాస్ట్ బౌలర్ జోఫ్రా ఆర్చర్ రెండో టెస్ట్ కోసం ఇంగ్లాండ్ స్వాధీన్ లో ఎంపికయ్యాడు. దీంతో నాలుగోళ్ళ తర్వాత ఆర్చర్ టెస్ట్ క్రికెట్ లోకి అడుగుపెట్టబోతున్నాడు. బౌటన వేలి గాయం నుంచి కోలుకొని ఫస్ట్-క్లాస్ క్రికెట్‌లో మ్యాచ్ ఆడాడు. చెస్టర్-లె-స్ట్రీట్‌లో జరిగిన కౌంటీ ఛాంపియన్‌షిప్ లో భాగంగా డర్హమ్‌తో జరిగిన మ్యాచ్‌లో ససిక్స్ తరఫున ఈ స్పిన్‌స్టర్ 14 ఓవర్లు బౌలింగ్ చేశాడు. మే 2021 తర్వాత ఆర్చర్ తన తొలి ఫస్ట్-క్లాస్ మ్యాచ్ ఆడడం విశేషం. ఈ మ్యాచ్ లో ఇబ్బందిపడకుండా బౌలింగ్ చేసిన ఈ ఇంగ్లాండ్ పేసర్.. ఒక వికెట్ కూడా తీసుకున్నాడు. ఈ స్పెల్ తో తాను రెండో టెస్టుకు రెడీ అని సంకేతాలు ఇచ్చాడు.

ఆర్చర్ తన చివరి టెస్ట్ మ్యాచ్ ను 2021 ఫిబ్రవరిలో ఆడాడు. ఆ తర్వాత మెయేంకి శస్త్రచికిత్స చేపించుకొని సుదీర్ఘ ఫిర్యాఫ్ కు దూరమయ్యాడు. ఈ క్రమంలో 2023 లో జరిగిన యాషెస్ తో భారత్ వేదికగా జరిగిన వస్తే పరల్ కమ్ కు దూరమయ్యాడు. జూలై 2న ఎడ్స్ బాస్టన్‌లో భారత్‌తో ఇంగ్లాండ్ రెండో టెస్ట్ మ్యాచ్ ఆడనుంది. ఈ మ్యాచ్ లో ఆర్చర్ బరిలోకి దిగడం భాయంగా కనిపిస్తుంది. ప్రస్తుతం ఇంగ్లాండ్ జట్టులో అనుభవం లేని ఫాస్ట్ బౌలర్లు ఉన్నారు. ఆర్చర్ జట్టులోకి వస్తే ఇంగ్లాండ్ బౌలింగ్ సమస్యలు తీరినట్టే.

టెస్ట్ క్రికెట్ చరిత్రలో తొలిసారి.. మ్యాచ్ మధ్యలోనే గ్రౌండ్ వదిలి వెళ్లిపోయిన అంపైర్

హైదరాబాద్ పెన్ పవర్: కొలంబో వేదికగా సింహళీస్ స్పాట్స్ క్లబ్ లో శ్రీలంక, బంగ్లాదేశ్ మధ్య బుధవారం (జూన్ 25) రెండో టెస్ట్ ప్రారంభమైంది. ఈ టెస్టులో తొలి రోజు శ్రీలంక బౌలర్లు ఆధిపత్యం చూపించగా.. రెండో రోజు శ్రీలంక బ్యాటర్లు బంగ్లా బౌలర్ల ధర్మం పట్టారు. దీంతో రెండో రోజు ఆట ముగిసే సమయానికి శ్రీలంక తొలి ఇన్నింగ్స్ లో 2 వికెట్లు నష్టానికి 290 పరుగులు చేసింది. క్లీజ్ లో పాతుం నిస్సాగక (146), ప్రబాత్ జయసూర్య (5) ఉన్నారు. ప్రస్తుతం శ్రీలంక తొలి ఇన్నింగ్స్ లో 43 పరుగుల ఆధిక్యంలో ఉంది. ఈ మ్యాచ్ తొలి రోజు ఆటలో భాగంగా ఒక అనూహ్య సంఘటన జరిగింది. తొలి రోజు ఆటలో భాగంగా ఆన్ ఫీల్డ్ అంపైర్ గ్రౌండ్ వదిలి మ్యాచ్ మధ్యలోనే వెళ్లిపోయాడు. ఆన్-ఫీల్డ్ అంపైర్ అలెక్స్ వార్న్ స్థానంలో నాల్గవ అంపైర్ ప్రగీత్ రాంబుక్వెల్లా గ్రౌండ్ లోకి వచ్చాడు. అయితే దీనికి కారణం లేకపోలేదు. అలెక్స్ వార్న్ అనారోగ్యంతో ఉండడంతో అతను గ్రౌండ్ లో ఉండలేకపోయాడు. 148 ఏళ్ళ టెస్ట్ క్రికెట్ చరిత్రలో ఒక అంపైర్ ఆట మధ్యలోనే వెళ్లిపోవడం ఇదే తొలిసారి కావడం విశేషం. ఈ సంఘటన సోషల్ మీడియాలో వైరల్ గా మారుతుంది. అనారోగ్యంతో ఉన్న అంపైర్ శ్వరగా కోలుకుని మైదానంలోకి తిరిగి రావాలని



నెటిజన్స్ కామెంట్స్ చేస్తున్నారు. బంగ్లాదేశ్ బ్యాటింగ్ చేస్తున్నప్పుడు ఇన్నింగ్స్ 65 ఓవర్లలో ఈ సంఘటన చోటు చేసుకుంది. ఈ మ్యాచ్ విషయానికి వస్తే మొదట బ్యాటింగ్ చేసిన బంగ్లాదేశ్ తొలి ఇన్నింగ్స్ లో 247 పరుగులకు ఆటౌట్ అయింది. షాద్మాన్ ఇస్లామ్ (46), ముష్షికర్ రహ్మాన్ (35), లిటన్ దాస్ (34),

మెహిద్ హసన్ మిరాజ్ (31) మెరుగ్గా ఆడటంతో తొలి రోజు ఆట ముగిసే టైమ్ కు బంగ్లా తొలి ఇన్నింగ్స్ లో 71 ఓవర్లలో 220/8 స్కోరు చేసింది. రెండో రోజు మరో 27 పరుగులు జోడించి చివరి రెండు వికెట్లు కోల్పోయింది. అనంతరం మొదట ఇన్నింగ్స్ ఆరంభించిన శ్రీలంక రెండో రోజు ఆట ముగిసే సమయానికి శ్రీలంక తొలి ఇన్నింగ్స్ లో 2 వికెట్లు నష్టానికి 290 పరుగులు చేసింది. పాతుం నిస్సాగక ఈ సిరీస్ లో పరుసగా రెండో సెంచరీ చేసి సత్తా చాటగా.. చండీమల్ త్వరలో సెంచరీ మిస్ చేసుకున్నాడు.

ఆకాంక్ష శర్మ స్లాగా గజల్ గుప్త కోచర్

ఇటీవలి ఫోటోలలో భూమి పెడ్డేకర్ మెరిసింది

నేచురల్ స్టార్?

నేచురల్ స్టార్ నాని ఇటీవలే %-%హిట్:ది థర్డ్ కేస్ %-%తో డ్రేక్షకుల ముందుకొచ్చాడు. శైలేష్ కొలను తెరకెక్కించిన ఈ మూవీ బాక్సాఫీస్ వద్ద రికార్డు స్థాయి పసూళ్లని రాబట్టి నాని కెరీర్ లో మరో రూ.100 కోట్ల మూవీగా నిలిచింది. మే 1న ఐదు భాషల్లో విడుదలైన %-%హిట్ 3%-% ఇప్పుడు ప్రముఖ ఓటీటీ ప్లాట్ ఫామ్ నెట్ ఫ్లిక్స్ లో స్ట్రీమింగ్ అవుతోంది. అక్కడ కూడా ఐదు భాషల్లో టాప్ లో ట్రెండ్ కావడం తెలిసిందే. ఇదిలా ఉంటే ఈ సినిమా విడుదలై..ఓటీటీలోకి వచ్చేసినా నాని మాత్రం ఇప్పటికీ సైలెంట్ మోడ్ లోనే ఉన్నాడు. ఇది ఫ్యాన్స్ ని కలవరానికి గురి చేస్తోంది. %-%హిట్ 3%-%తో బ్లాక్ బస్టర్ హిట్ ఇచ్చిన నాని అదే ఊపులో తదుపరి ప్రాజెక్ట్ ని పట్టాల్సివున్నాడు అనుకుంటే సైలెంట్ మోడ్ లోనే ఉండటం పలువురిని ఆశ్చర్యానికి గురి చేస్తోంది. ఈ మూవీ తరువాత %-%దసరా %-% ఫేమ్ శ్రీకాంత్ ఓడెల డైరెక్షన్ లో నాని %-%ది ప్యారడైజ్ %-% పేరుతో ఓ భారీ పాస్ ఇండయా సినిమాకు శ్రీకారం చుడుతున్న విషయం తెలిసిందే. దీనికి సంబంధించి గ్లింప్స్ ని మూడు నెలల క్రితమే అంటే మార్చి 3న విడుదల చేశారు. దీని కోసం ఏకంగా టీమ్ కోటీ ఖర్చు చేసినట్టుగా వార్తలు వినిపించాయి. సికింద్రాబాద్ లోని పారడైజ్

ఏరియాలో జరిగిన ఓ యాదార్థ సంఘటన ఆధారంగా తెలంగాణకు చెందిన ఓ రచయిత రాసిన బుక్ ఆధారంగా ఈ సినిమాని తెరపైకి తీసుకురాబోతున్నారు. ఓ వేశ్య కొడుకు కథగా, తల్లి పంతం కోసం ఓ కొడుకు చేసిన సమరం నేపథ్యంలో ఈ సినిమాని శ్రీకాంత్ ఓడెల సెట్స్ పైకి తీసుకెళ్లబోతున్నాడు. గత కొంత కాలంగా దీనికి సంబంధించిన ప్రి ప్రొడక్షన్ వర్క్ జరుగుతోంది. %-%దసరా %-%ని నిర్మించిన సుధాకర్ చెరుకూరి నిర్మించనున్న ఈ ప్రాజెక్ట్ రా అండ్ రస్టిక్ కంటెంట్ తో రూపొందబోతోందని ఇప్పటికే గ్లింప్స్ లోని సన్నివేశాలు, డైలాగ్ లతో స్పష్టమైంది. గ్లింప్స్ కారణంగా ఈ సినిమాపై అంచనాలు తారా స్థాయికి చేరుకున్నాయి. ప్రి రిలీజ్ బిజినెస్ తో పాటు నాన్ థియేట్రికల్ బిజినెస్ పరంగానూ భారీ డిమాండ్ ఏర్పడిన నేపథ్యంలో ఇంత వరకు దీని షూటింగ్ కు సంబంధించిన అప్ డేట్ లేదంటేనే కామెంట్ లు వినిపిస్తున్నాయి. ఇప్పటికైనా నాని సైలెంట్ మోడ్ ని వీడి ది ప్యారడైజ్ - షూటింగ్ అప్ డేట్ ని ఇవ్వాలని ఫ్యాన్స్ కోరుకుంటున్నారు. మరి నాని వారి మాటలు వింటున్నాడా? షూటింగ్ అప్ డేట్ నిస్తాడా? అన్నది వేచి చూడాల్సిందే.

On behalf of Printed, Published and owned by GANTYADA APPA RAO, D.No:38-4-217/A, Maharani street, Marripalem, Visakhapatnam -530018, Andhrapradesh. Printed At SRI SAI GANGA PRINTERS AND PUBLISHERS D.No:38-4-217/A, Maharani street, Marripalem, Visakhapatnam -530018, Andhrapradesh. Editor: GAPPARAO, Mobile : 9059465965, RNI : APTEL/2014/58046, e-mail:penpower9@gmail.com